



www.musavat.com

MUSAVAT

Xəbər
Aeroportda
əməliyyat;
külli miqdarda
dolları
ölkədən
çıxarmaq
istəyən şəxs
tutuldu
yazısı səh.2-də

Qurucusu: Rauf Arifoğlu Gündəlik qəzet 2 iyun 2016-cı il Cümə axşamı № 119 (6440) Qiyməti 60 qəpik

Gündəm

4 iyun qiyamı və "cəbhəkratlarla partokratlar" iqtidarı...



Elçibey hakimiyyətində təmsil olunanlardan iyun qiyamının ildönümündə yeni açıqlamalar və etiraflar...

yazısı səh.7-də

Obamanın İlham Əliyevə məktubunda ilginç məqam - "enerji lideri"

yazısı səh.6-da

"Azərbaycanın nefti və qazı Avropa üçün həyati əhəmiyyətə malikdir"

yazısı səh.9-da

GAP Rəsul Quliyevdən salamlarla "Yeni Musavat"ı ziyarət etdi

yazısı səh.3-də

Azərbaycanda "ASAN Viza" sistemi yaradılır

yazısı səh.10-da

İŞİD-in Bakıdakı əsas hədəfi olan Şeyx necə qorunur...

yazısı səh.5-də

Elçibəy Heydər Əliyevi Bakıya niyə çağırmışdı - 23 il sonarın cavabları

yazısı səh.6-da

Almaniya bundestaqı "erməni soyqırımı"na dair qanun layihəsini müzakirəyə çıxarır

yazısı səh.8-də

Türkiyə-Azərbaycan hərbi təlimləri dünya mediasında - ermənilər təşvişdə

yazısı səh.5-də

Dolların iyun gözləntisi...

yazısı səh.13-də

Bir həftənin gəlininin qətli ilə bağlı yeni iddialar

yazısı səh.15-də

Xarici borclanma - siyasi asılılıq, yoxsa üstünlük?

yazısı səh.12-də

Bakı - Vaşinqton münasibətlərində yeni dönəm

ABS-DAN AZƏRBAYCANA BÖYÜK DƏSTƏK, "AZƏRBAYCAN" DAN U DÖNÜŞÜ...

Amerika Azərbaycanı enerji lideri və etibarlı tərəfdaş elan etdi - Bakıya mühüm reverans və siyasi avans; bu həm də prezident İlham Əliyevə "islahatlara davam et, yanındayıq!" mesajıdır...



Şeyxin qardaşının adı keçən cinayət işinin yeni detalları - şok faktlar

Məhbəsdə olan iş adamı Mügdət Həşimov Cavanşir Paşazadə ilə imzaladığı müqaviləni ortaya çıxardı

yazısı səh.4-də




Şahin Cəfərli:
"Türkiyə-Rusiya barışıqı üzrxahlıq və təzminat tələbləri ilə alınmayacaq"

yazısı səh.3-də



Novruz Məmmədov:
"Sərkisyan o torpaqları qulağının dibini kimi görməyəcək"

yazısı səh.11-də



Cahangir Hacıyev
azadlığa gedən yolun başlanğıcında

yazısı səh.10-da

2 iyun 2016



Prezident İlham Əliyev Almaniya gedəcək

Azərbaycan prezidenti İlham Əliyev Almaniya səfərə gedəcək. ANS PRESS-in Türkiyənin "Habertürk" saytına istinadla verdiyi məlumata görə, İlham Əliyevin Berlin səfəri iyunun 7-nə planlaşdırılıb.

İlham Əliyevin səfəri barədə ilk dəfə Almaniya kansleri Angela Merkel məlumat vermişdi. O, aprelin 6-da Ermənistan prezidenti Serj Sərkisyanla Berlində keçirdiyi görüş zamanı İlham Əliyevin iyun ayında Almaniya səfərə edəcəyini demişdi.

Merkel İlham Əliyevlə səfər barədə razılığa gəlmədiyini desə də, səfərin dəqiq gününü açıqlamamışdı. "Biz onun nöqtəy-nəzərindən problemləri müzakirə edə bilərik", - deyərək Merkel İlham Əliyevin səfəri barədə danışarkən bildirib.

Prezident Almaniya son dəfə bu ilin fevral ayında səfər edib. Həmin vaxt o, Münhen Təhlükəsizlik Konfransında iştirak edib.

İlham Əliyev səfər çərçivəsində iştirak etdiyi "Neftin qiymətinin aşağı düşməsi geopolitikası üzrə enerji siyasəti" mövzusunda dəyirmi masada maraqlı çıxışı ilə yadda qalmışdı.

"Bizim üçün bu, müstəqilliyimizin gücləndirilməsi və ölkəmizin müvəffəqiyyət qazanmasının yollarının tapılması mənasını daşıyırdı. O vaxtdan bəri iyirmi il ötüb və biz nəinki neft-qaz sahəsinə böyük investisiyaları cəlb etməyi və önəmli neft və tezliklə təbii qaz istehsalçısına və ixracatçısına çevrilməyi bacardığımızı, eyni zamanda neft-qaz sahəsindən əldə etdiyimiz gəlirləri əsasən qeyri-neft sektoruna, xüsusilə infraqstruktura yatırmağa başladığımızı, - deyərək İlham Əliyev əlavə edib.

Buna görə də bizim neft amilindən asılılığımız ötən 5-10 il ərzində əhəmiyyətli dərəcədə azalıb", - dövlət başçısı vurğulayıb.



Elçin Həsənov

Jurnalistə hökm oxundu

Bakı şəhər Nizami Rayon Məhkəməsi jurnalist Elçin Həsənov barəsində xuliqanlıq ittihamı ilə hökm çıxarıb. (azadliq.org) Məhkəmə soyuq silahla törədilən xuliqanlıq ittihamını daha yüngül maddəyə tövsif edərək, aylıq maaşının 20 faizi tutulmaqla, E.Həsənovu 1 il islah işlərinə cəlb edib. Prokurorluq isə E.Həsənovu 3 il 6 ay müddətinə azadlıqdan məhrum edilməsini istəmişdi.

Vəkil Fariz Namazlı deyib ki, müdafiə tərəfi hökmə razı deyil, şikayət verməyə hazırlaşır. Vəkilin bildirməsinə görə, ittihamın heç bir hüquqi əsası yoxdur və müdafiə tərəfi tam bəraət almaq niyyətindədir.

F.Namazlı düşünür ki, istintaq qərəzli olub. Vəkil buna nümunə kimi xuliqanlıqla bağlı işi Baş Mütəşəkkil Cinayətkarlıqla Mübarizə İdarəsinin aparmasını göstərib. Bundan əlavə, o deyib ki, insidentin şahidləri yoxdur. Bütün ittiham zərərçəkənin ifadəsi üstündə qurulub: «Bu zaman məhkəmənin gedişində E.Həsənovun soyuq silahdan istifadə etməsi mülahizəsi inkişaf etdirildi. Bunu nə zərərçəkənin özü, nə də məhkəmə-tibb ekspertizası təsdiq edir. Bu hal soyuq silahdan istifadə ittihamını daha yüngül maddəyə tövsif etməyə səbəb olub», -deyərək vəkil qeyd edib.

Jurnalistin indi üzlədiyi 221.1-ci maddə amnistiyaya düşür. Amma vəkilin izahına görə, məhkəmə qərarı 20 gündən, yeni amnistiya aktı icraya başladıqdan sonra qüvvəyə minəcəyindən, bu, E.Həsənova şamil edilməyəcək.

E.Həsənov ötən il keçmiş «Asiya» agentliyinin başçısı Cəfər Cəfərovun ona basqı göstərməsi ilə bağlı şikayət edib. Sonradan bu şikayət onun özünə qarşı çevrilib. Cəfər Cəfərov da indi dələduzluqda ittiham edilir.

Bu ilin martında E.Həsənova qarşı 221-1 maddə ilə cinayət işi açılıb. Daha sonra bu ittiham daha ağır maddə ilə 221-3 (soyuq silah tətbiq etməklə xuliqanlıq törətmək) əvəzlənib.

E.Həsənov Sumqayıtda nəşr edilən «Yüksəliş Naminə» qəzetinin redaktor müavini. Bundan əlavə, AXCP Ali Məclisinin üzvüdür.

"Həmsədrlərin əsas məqsədi Vyanada əldə olunan irəliləyişi inkişaf etdirməkdir"

"Həmsədrlərin əsas məqsədi Vyanada əldə olunan irəliləyişi daha da inkişaf etdirməkdir, habelə hərtərəfli sülh sazişi üzrə danışıqlara nail olmaqdır".

APA-nın məlumatına görə, bunu ABŞ-ın Azərbaycandakı səfiri Robert Sekuta Dağlıq Qarabağ üzrə danışıqları şərh edərkən deyib.

Ötən gün həmsədrlərin Brüsseldə Elmar Məmmədovla görüşdüyünü xatırladan səfir vasitəçilərin sabah Ermənistan xarici işlər naziri ilə görüş-cəyini əlavə edib.

Qeyd edək ki, Dağlıq Qarabağ münaqişəsinin müasir mərhələsi 1988-ci ildə Ermənistan SSR-in Azərbaycan SSR-ə qarşı ərazi iddiaları əsasında başlayıb. 1991-1994-cü illərdə Azərbaycanın Dağlıq Qarabağ ərazisi uğrunda Ermənistanla Azərbaycan arasında şiddətli müharibə baş verib. Nəticədə Azərbaycan ərazilərinin 20 faizi - Dağlıq Qarabağ və ətraf 7 inzibati rayon (Laçın, Kəlbəcər, Ağdam, Füzuli, Cəbrayıl, Qubadlı, Zəngilan) Ermənistan silahı qüvvələri tərəfindən işğal olunub, 1 milyondan artıq insan qaçqın və məcburi köçkün vəziyyətinə düşüb. Hərbi əməliyyatlar 1994-cü ilin may ayında Bishkekə Azərbaycan və Ermənistan arasında imzalanmış sülh sənədini bağlayan sənədə qatılıb.



1996-cı ilin dekabrından onun Rusiya, ABŞ və Fransadan ibarət həmsədrlik institutu fəaliyyət göstərir.

Dağlıq Qarabağ münaqişəsinin həlli ilə ATƏT-in Minsk Qrupu məşğul olur. Qrup ATƏT-in Nazirlər Şurasının 1992-ci ilin 24 martında Helsinkidə keçirilmiş görüşündə yaradılıb. Qrupun üzvləri Azərbaycan, Ermənistan, Rusiya, Amerika Birləşmiş Ştatlara, Fransa, İtaliya, Almaniya, Türkiyə, Belarus, Finlandiya və İsveçdir.

1996-cı ilin dekabrından onun Rusiya, ABŞ və Fransadan ibarət həmsədrlik institutu fəaliyyət göstərir.

Ermənistan qoşunlarının Dağlıq Qarabağdan qeyd-şərtsiz çıxarılması ilə bağlı BMT Təhlükəsizlik Şurasının 1993-cü ildə qısa fasilələrlə qəbul edilmiş 822, 853, 874 və 884 sayılı qətnamələri, o cümlədən BMT Baş Assambleyası, AŞ PA, ATƏT, İƏT və digər təşkilat və qurumların qətnamələri mövzusunda danışıqlar aparılır.

Bakının mərkəzi prospektində hərəkət məhdudlaşdırılır

Bakıda iyunun 17-19-da keçiriləcək "Formula-1" Avropa Qran-Prisi ilə əlaqədar hazırda Bakı Şəhər Halqası boyunca təhlükəsizlik baryerləri ilə yanaşı, trek ətrafında əvvəlcədən müəyyənləşdirilmiş yerlərdə tribunalar quraşdırılır.

Sonuncu tribunanın - Azneft dairəsi üzərində inşa olunaçaq eyniadlı tribunanın quraşdırılmasına iyunun 2-dən etibarən start veriləcək. Bu barədə Bakı Şəhər Halqası Əməliyyat Şirkətindən "Report"a daxil olan məlumatda bildirilib.

Məlumatla görə, tribunanın quraşdırılması ilə bağlı iyunun 1-dən 2-nə keçən gecə saat 01:00-da Neftçilər prospektinin Azneft dairəsinə düşən hissəsində neqliyyatın hərəkəti məhdudlaşdırılacaq.

Belə ki, Azneft tribunası eyniadlı dairənin üzərində inşa olunacağına görə, az aralıda, yenə Niyazi küçəsi ilə Neftçilər prospektinin kəsişməsində müvafiq əvəzədiçilər quraşdırılacaq.

Mövduz dairə üzərində Azneft tribunasının quraşdırılması səbəbindən Neftçilər prospekti Bayıl qəsəbəsi tərəfindən gələn neqliyyat vasitələri üçün 13 metr genişliyədək daraldılacaq və burada neqliyyatın hərəkəti hər iki istiqamətdə tam təmin olunacaq. Sözügedən məhdudiyyətin 26 iyun tarixində aradan qaldırılması nəzərdə tutulub.

Xatırladaq ki, iyunun 14-21-də Bakı Şəhər Halqasının keçirdiyi küçələrdə neqliyyatın hərəkəti dayandırılacaq. Yalnız əvvəlcədən təyin olunmuş zonalara giriş icazəsini göstərən müvafiq nişanə sahib neqliyyat vasitələrinin bu zonalara girişinə ancaq gecə saatlarında (saat 00:00-dan 06:00-dək) icazə verilecək.



Bakı aeroportunda əməliyyat

Külli miqdarda dolların ölkədən çıxarılmasının qarşısı alındı

Hava Neqliyyatında Baş Gömrük İdarəsinin əməkdaşları külli miqdarda valyutanın qaçaqmalçılıq yolu ilə ölkə ərazisindən çıxarılmasının qarşısını alıblar. Dövlət Gömrük Komitəsinin "Xəzər xəbər"ə bildirilib ki, idarəyə qabaqcadan əlbir olan bir qrup şəxs tərəfindən külli miqdarda xarici valyutanın qaçaqmalçılıq yolu ilə ölkədən çıxarılması barədə əməliyyat məlumatı daxil olub.

Məlumatla əsasən Bakı-Dubay aviareysi ilə gedən sərnəşin, Azərbaycan Respublikası vətəndaşı gömrükçülər tərəfindən nəzarətə götürülüb. Gömrük və sərhəd nəzarətindən keçən Azərbaycan vətəndaşı gömrükçülər tərəfindən saxlanılaraq mütləq qaydada bəyan etməli olduğu mallar barədə şifahi sorğu-sual edilib. Həmin şəxsin qeyri-səmimi cavabları və hərəkətləri gömrükçülərdə şübhə doğurduğundan əl yükündə və üzərində müvafiq qanunvericiliyə uyğun olaraq təkrar yoxlama aparılıb.

Yoxlama zamanı həmin şəxsə məxsus bel çantasının cibindən bəyan etmədən gömrük sərhədindən keçirməyə cəhd göstərdiyi 396 ədəd hər biri 100 ABŞ dolları nominalında, şəxsi yoxlama zamanı isə eynindəki şalvarın sağ cibindən 8 ədəd hər biri 100 ABŞ dolları nominalında olmaqla cəmi 40 min 400 ABŞ dolları aşkar edilərək hal şahidlərinin iştirakı ilə protokol əsasında götürülüb.

Faktla bağlı Dövlət Gömrük Komitəsinin İstintaq İdarəsində araşdırma aparılır.

"Qaya Mətbuat Yayımı" MMC!

- İstənilən qəzet və jurnallar həm də sərfəli qiymətə:

- Əgər siz qəzet və jurnalların rahatlıqla evinizə və ya ofisinizə çatdırılmasını;

- Mətbuatı aldıqdan sonra abunə haqqını ödəmək və bu ödənişin formasını sərbəst seçməklə hüququndan istifadə etmək;

- Tirajınızda lazım gəldikdə dəyişikliklər etmək;
Ən başlıcası ayda 26 dəfə nəşr olunan "Yeni Müsavat" - 0.60 AZN və bundan əlavə 2500 adda yerli və xarici nəşrlər.

- Abunə yazılmaq üçün uzağa getmək lazım deyil.

Telefonla zəng etməyiniz kifayətdir: Bakı şəh. 564-63-45; 598-35-22

- Respublikanın digər böyük şəhərlərinə də abunə qəbul olunur.

"Stop-Metsamor"la bağlı kampaniya beynəlxalq miqyas aldı

Türkiyə, İsrail, Ukrayna, İran, Belarusiya, Rusiya, Qazaxıstan, Ermənistan, Gürcüstan və Azərbaycan QHT-lərinin iştirakı ilə "Stop-Metsamor" QHT-lərin beynəlxalq koalisiyasının təsis konfransı keçiriləcək. Bu barədə musavat.com-un əldə etdiyi xəbərə görə, 2 iyun 2016-cı il, saat 11:00-da başlayacaq konfransda 1976-cı ildə istifadəyə verilmiş və artıq istismar müddəti bitmiş Metsamor AES-in region üçün törətdiyi təhlükə ilə bağlı yerli və beynəlxalq ekspertlərin məruzələri dinlənəcək.

Toplantının sonunda Metsamor AES-in bağlanması nail olmaq üçün koalisiya yaradılacaq və beynəlxalq ictimaiyyətə müraciət qəbul olunacaq.

Köçəryandan etiraf: "Azərbaycan ordusu bizə çox problem yaşatdı"

"Azərbaycan ordusunun silahlılarının keyfiyyətcə üstün olması sirr deyil. Bunu bilmək başqadır, döyüş meydanında qarşılaşmaq isə başqa".

Virtualaz.org xəbər verir ki, bu barədə erməni KİV-ə müsahibəsində Ermənistanın sabiq prezidenti dördgünlük müharibəni şərh edərkən deyib.

"İroniya ondan ibarətdir ki, KTMT üzvü olan, ərazisində Rusiyanın hərbi bazası yerləşən Ermənistan rəqibinə silahın keyfiyyəti cəhətdən uduzdu. Cəmiyyətin ağırlı reaksiyası burada aydındır. Hamı istəyirdi ki, Rusiya ilə hərbi ittifaq bu balans qoruyub saxlamağa zamanət versin. Digər tərəfdən isə Ermənistanın Qarabağdakı təhlükəsizliyini qoruyub saxlaya bilsin".

Ermənistanın sabiq prezidenti hesab edir ki, hərbi münaqişənin kəskinləşməsi Rusiya üçün sərfəli deyil, bu onu vasitəçilərin arasında qətin seçim qarşısında qoyur.

"Ən yeni hərbi silahlarla hücumla keçməklə Bakı hərbi balansını pozdu. Bu niyə baş verdi? Bu hadisələrin qarşısını almaq mümkün idi? Bu suallar uzun müddət müzakirə predmeti olaraq qalacaq.

Ermənistan müqavilənin yerinə yetirilməsini dayandırmalı idi. Bunun üçün kifayət qədər dəlillər var. Dəlillər kifayət qədər çoxdur. Mənə bir şey aydındır: hakimiyyət var gücü ilə bunun qarşısını almağa çalışdı, amma bunu etmək mümkün olmadı. Buna görə də qiymətləndirməkdən çəkinirəm", - deyərək Köçəryan əlavə edib.

Onun sözlərinə görə, Ermənistan bir sıra hərbi surətlərin alınmasına hazır deyildi.

"Artıq iki ildir ki, düşmən ordusu bizə çox problemlər törədir. Çünki bütün silahlarla təchiz edilib. Ordunu gecə görmə cihazları, rabitə vasitələri, fərdi mühafizə vasitələri ilə təchiz etmək üçün bizə nə mane olurdu? Bu boşluqları aradan qaldırmaq lazımdır və bu istiqamətdə işlər aparılır", - deyərək bildirib.

• Yunun 1-də Gələcək Azərbaycan Partiyasının İdarə Heyətinin üzvləri, partiya sədri Ağasif Şakiroğlu başda olmaqla, "Yeni Müsavat" qəzetini ziyarət ediblər. Onlar qəzetin baş redaktoru Rauf Arifoğlu ilə görüşərək, gəlişlərinin məqsədlərini açıqlayıblar.

A.Şakiroğlu bildirib ki, "Yeni Müsavat" qəzeti və onun saytları ölkənin əsas informasiya tribunasıdır və GAP bu tribunadan daha səmərəli yararlanmaq niyyətindədir. Gənc partiya sədri deyib ki, rəhbərlik etdiyi qurum yaxın gələcəyə dair ciddi siyasi iddialar daşıyır və buna görə də ölkənin media sektoru ilə əlaqələrin yenidən qurulmasına diqqət verir.

Partiya sədrinin müavini Ağa Abdullaoğlu deyib ki, o, 25 ildən çoxdur ki, "Yeni Müsavat" qəzetini oxuyur və bu qəzetin, onun kollektivinin bütün manevr və fəaliyyətlərini təqdir edir. A. Abdullaoğlu GAP-in gənc liderinə böyük ümidlər bəslədiklərini də xüsusi qeyd edib. GAP rəhbərliyinə daxil olan digər şəxslər də məqsəd və məramlarından danışaraq, bildiriblər ki, hədəfləri mərkəzçi bir ideoloji xəttə hakimiyyətə doğru irəliləməkdir.



GAP Rəsul Quliyevdən salamlarla

"Yeni Müsavat"ı ziyarət etdi



"Yeni Müsavat" media qrupunun rəhbəri R.Arifoğlu bildirib ki, ölkədə fəaliyyət göstərən istənilən siyasi qur-

ma, QHT-lərə, ən müxtəlif təsisatlara indiyə qədər tribuna veriblər, bundan sonra da arzu edən hər şəxs və təşkilat

öz sözünü rəhbərlik etdiyi media quruluşlarında deyə bilər. R. Arifoğlu partiya funksionerlərinə qəzetlərin funksiya və vəzifələri haqqında da məlumat verib, Azərbaycanın siyasi sferasında jurnalistlərə olan münasibəti tənqid edib: "Biz hər kəsin xidmətindəyik, lakin heç bir siyasi lider və təşkilatın xidmətçisi deyilik, olmamalıyıq".

Səmimi atmosferdə keçən görüşdə qonaqlar və media təmsilçiləri Dağlıq Qarabağ problemi, cəbhədəki gərginlik və ölkəmizin digər mühüm məsələlərini də müzakirə ediblər.

Qeyd edək ki, GAP hazırda Amerikada mühacirətdə yaşayan eks-spiker Rəsul Quliyevə yaxın və hətta bəzi iddialara görə, onun bilavasitə idarə etdiyi partiyadır. GAP rəhbərliyi görüşdə R.Quliyevin salamlarını və arzularını da qəzet rəhbərinə çatdırıb.

☐ Cavansir ABBASLI
Fotolar: İLKİN ZƏFƏRLİNİNDİR

Xoşbəxtliyini müharibə alan Azərbaycan uşaqları



Elshad MƏMMƏDLİ
elshad1978@mail.ru

Əslində uşaqlar hər gününü bayram kimi yaşamaqlıdır; qayğısız, acısız, şən... Dünyanın hər yerində həm dövlətlər, həm mövcud şərtlər, həm valideynlər cocuqların üzünü daim güldürməlidir. Məsum bəndələr heç olmasa həddi-buluğa çatana qədər dünya yükü hiss etməməlidirlər. Fidanların körpəliyi, yeniyyətəliyi ürəkləri istədikləri kimi keçməlidir.

Amma bunlar yoxdur və o üzəndən hər il 1 iyun Beynəlxalq Uşaqların Müdafiəsi Günü kimi qeyd edilir, heç olmasa bu tarixdə cocuqların xoşbəxt yaşamaq haqqı gündəmə gətirilir...

Bu gün dünyada elə bir durumdur ki, bunun ən böyük acısını məhz uşaqlar çəkir. Dünyanın azı üçdə birində qan su yerinə axır, milyonlarla uşaq didərgin, yarı-ac, yarı-tox, valideynsiz - kimsəsiz, yetim yaşayır. Hər gün dünyanın nüfuzlu tv-ləri "no comment" yayımında səfalet içində çabalayan bir çocuğu göstərir, ürəklər parçalanır...

Bu görüntülər Azərbaycan insanının ürəyini ikiqat yandırır, çünki bizlər bu ağır-acıları 1988-cu ildən bu yana görürük...

1 iyun Uşaqların Beynəlxalq Müdafiəsi Günüdür. Həmin gün yekə-yekə adamlar yüksək tribunaldan uşaq hüquqlarından, xoşbəxtliklərindən pafosla danışirlar. Amma fakt budur ki, o yekə-yekə danışan adamların dövlətləri digər ölkələri bombalayır, cocuqlar ölür...

Məhz həmin iri dövlətlər Qarabağın işğalına, 28 ildir davam edən müharibənin Azərbaycan uşaqlarını xoşbəxtlikdən məhrum etməsinə göz yumurlar...

Bütün müharibə ölkələri kimi, Azərbaycan cocuqları da düz 28 ildir - Qarabağ savaşı başlayandan firavan deyil...

Biz yeniyyətə olanda ümid edirdik ki, tezliklə müharibə bitəcək, doğmalarımız, yaxınlarımız, xalqımızın cavandarları şəhid olmayacaq, xoşbəxtliyimizi əldə edəcəyik. Valideynlərimiz də düşünürdü ki, onların balaları böyüyənə qədər müharibə bitəcək, övladları şəhid olmayacaq... Bizlər qeyd etdiklərimizi düşünəndə 90-ların əvvəlləri idi, o zaman mən indi 12 yaşlı oğlum Sultan boyda idim. İndi isə düşünürəm ki, heç olmasa Sultangilin nəslini özündən sonrakı nəsli xoşbəxt olmasını təmin edə biləcəkmi? Bizlər artıq Qarabağın işğaldan azad edilməsi işini iki nəsli sonraya ötürdük dünyanın ədalətsizliyi, ikili yaşaması üzündən... İki nəsli körpənin də xoşbəxtliyi alındı, bizim kimi...

Hər ay, bəzən hər həftə, hətta hər gün şəhid verən ölkənin cocuqları heç zaman xoşbəxt ola bilməz...

Uşaqlar bir şəhid xəbərini eşidəndə "mənim atam, əmim, dayım da şəhid olacaq" psixologiyasına köklənir və beləcə xoşbəxtlikləri buradaca bitir! Cəmi 2 ay öncə yaşananlar Azərbaycan balalarının necə səksəkəli olduğunu əyani göstərdi. 2-5 aprel müharibəsində qonşuluğumuza şəhid gəldi, telekanallarda onlarla şəhidimizin dəfni göstərildi. Bunlardan ürəyi sızlayan, yeniyyətəliyə yenəcə qədəm qoyan oğlum və 9 yaşlı qızım hər gün mənə sual verirdilər ki, ata, səni də müharibəyə aparacaq-lar? Deyirdim ki, hamımız gedəcəyik, hamımız döyüşəcəyik, əlbəttə, mən də savaşacağam. Qeyri-ixtiyari sarılırdılar mənə, simalarına qaranlıq çökürdü bir andaca! Faktiki olaraq, erməni deyilən kökü kəsilməli millət 28 ildir Azərbaycan cocuqlarının xoşbəxtliyini əlindən alıb! Dünyanın bu işğala göz yuman gücləri isə hələ də utanmadan uşaqların müdafiəsindən danışirlar... Lənət olsun!

Uşaqların beynəlxalq müdafiəsi dedikdə, gəzinti, doyunca oynamaq nəzərdə tutulmamalıdır. Bu günün mahiyyəti yalnız 1 iyunu kimlərsə pafoslu bəyanatlar verməsi, yaxud hər kəsin öz balasını aparıb şəhərdə gəzdirməsi, hər kəsin gücü çatan hədiyyə ilə sevindirməsi, həmin gün balacaların xətrinə dəyilməməsindən ibarət olmamalıdır. Gen dünyanı artıq körpə balaların da başına dar edənlerin utanmalı olduğu gündür 1 iyun. Hər il 1 iyunu insanlar uşaqlarının xoşbəxtliyini əlindən alanlara qarşı birləşməlidir, onlardan hesab tələb etməlidir...

Türkiyə-Rusiya barışığı hansı halda mümkündür? Şahin Cəfərli: "Üzrxahlıq və təzminat tələbləri ilə bu iş alınmayacaq"

Türkiyə prezidenti Rəcəb Tayyib Ərdoğan Rusiya prezidenti Vladimir Putinin "Türkiyə ilə əlaqələri bərpa etmək istəyirik" açıqlamasına münasibət bildirib. Ərdoğan Rusiyanın Türkiyə ilə münasibətlərin normallaşdırılması ilə bağlı irəli sürdüyü fikirlərə mövqeyini açıqlayaraq deyib ki, Rusiya ilə münasibətlərin yaxşılaşdırılması vacibdir. Ancaq Türkiyə müttəhimlər kürsüsündə əyləşən ölkə deyil: "Türkiyə münasibətləri korlayan ölkə deyil. Biz Rusiya ilə əlaqələrin yaxşılaşdırılmasında maraqlıyıq. O zaman adam düşünməyə vadar olur ki, görəsən, niyə rusiyalı pilotun səhvi Türkiyə ilə münasibətlərin bu dərəcədə qurban verilməsinə səbəb oldu".

Hər iki prezident münasibətlərin normallaşmasını istədiklərini dilə gətirsə də Rusiya xarici işlər naziri Sergey Lavrov münasibətlərin bərpa olunması üçün Türkiyənin üzr istəməsi və təzminat ödəməsi şərtini irəli sürür.

Bəs belə bir durumda Türkiyə-Rusiya münasibətlərinin düzələcəyi gözlənilirmi? Türkiyə Lavrovun üzr və təzminat şərtini qəbul edəcəmi və etməlidirmi? Bu şərt olmadan münasibətlərin normallaşması mümkündürmü?

Siyasi analitik Şahin Cəfərli "Yeni Müsavat"a açıqlamasında bildirdi ki, Rusiya

prezidenti Vladimir Putinin Yunanıstan səfəri zamanı Türkiyə ilə münasibətlərə dair verdiyi açıqlama münasibətlərin düzələcəyinə ümid yaratmışdı. Güman olunurdu ki, Rusiya rəhbərliyi mövqeyini yumşaldıb və tərəflər tezliklə ortaq məxrəcə gələ biləcəkdir. Lakin xarici işlər naziri Sergey Lavrovun yenidən Rusiyanın əvvəlki şərtlərini təkrarlaması, hətta Türkiyədən İraqdakı hərbi kontingentini çıxarmasını tələb etməsi hər şeyi sıfır nöqtəsinə qaytardı: "Paralel olaraq, Türkiyə XİN-in Rusiyanı Suriyanın İdlib şəhərində mülki obyektləri



Şahin Cəfərli

bombalayaraq 60-dan çox mülki şəxsin ölümündə ittiham edən sərt bəyanatı göstərdi ki, hələlik tərəflər əlaqələri bərpa etməkdən uzaqdır. Türkiyəli həmkarı Ərdoğanın şəxsi xarakterinə bələd olan Putinin ondan üzrxahlıq gözləməsi təəccüb doğurur. Yadımdadır, hələ münasibətlərin yaxşı olduğu dövrdə Putin Ərdoğanla bağlı suala cavab verərkən onu "krepley mujik" adlandırmışdı. Yeni Ərdoğanın asanlıqla kimdən-sə üzr istəməyəcəyini bildiyi halda Putinin bu cür tələb

qoyması, necə deyirlər, işi yoxuşa sürməkdir. Ərdoğan üzr istəyərsə, şəxsi reputasiyasına ciddi zərbə dəyər və daxildəki opponentləri bundan yararlana bilər. Bu səbəblə, ondan üzrxahlıq gözləmək əbəsdir".

Ekspertin sözlərinə görə, əslində Türkiyə tərəfinin münasibətləri normallaşdırmaq barədə təklifi konstruktiv təklifdir. Ankara iki ölkə arasında diplomatlardan ibarət işçi qrup yaradılmasını və problemin həllə yollarının o qrup daxilində axtarılıb tapılmasını təklif edir. Rusiya isə bu təklifi qəbul etməyəcəyini bildirir: "Bu, qeyri-konstruktiv mövqedir. Münasibətlər bərpa olunacaqsa, heç bir tərəfin qururuna toxunmadan, bərabərhuquqlu şəkildə bərpa olunmalıdır. Üzrxahlıq və təzminat tələbləri ilə bu iş alınmayacaq.

Ümumiyyətlə, Rusiya rəsmilərinin açıqlamalarına diqqət yetirdikdə, Türkiyəyə qarşı aşağılama, yuxarıdan aşağı baxma tendensiyasını hiss etmək olur. Üzrxahlıq tələbi də, bir növ, Türkiyəni sındırmağa, onu Rusiyanın qarşısında diz çökərək günahını boynuna almağa sövq etmək cəhdidir. Hesab edirəm ki, Türkiyə buna getməyəcək. Şübhə yoxdur ki, iki ölkə arasında münasibətlər gec-tez yaxşılaşacaq. Lakin düşünürəm ki, heç vaxt əvvəlki kimi yüksək səviyyədə olmayacaq".

☐ Etibar SEYİDAĞA



V.Putinin suverenlik dərsləri...

Hüseyinbala SƏLİMOV

Ən qəribəsi və bir azacıq da qibtəedici (həttə!) tərəfi budur ki, daxili siyasi avtoritarizmə baxmayaraq Rusiyada arabir alternativ, fərqli fikir də səslərin və bu, yalnız jurnalistlərin beyninin məhsulu və onların təşəbbüsünün nəticəsi kimi təzahür etmir - bir də görürsən ki, hansısa sanballı dövlət və ya ictimaiyyət xadimi rəsmi dövlət kursundan fərqli fikir söyləyir və hakimiyyət həttə bununla razılaşmasa da, hər halda, dinləyir, bəzən tamam nəzərə almır, bəzən də özünü küləşdirərək öz ideyası kimi qələmə verir...

Bu yaxınlarda Rusiya mediası A.Kudrinlə V.Putin arasındakı söhbəti bir xeyli müzakirə etdi. V.Putini hamı tanıyır, ona görə də sadəcə, deyim ki, A.Kudrin Rusiya hökumətində uzun müddət maliyyə naziri olub, yəni elə də "balaca adam" deyil...

Nə deyib A.Kudrin V.Putinə? Deyib ki, bəs, Rusiya ən azı texnoloji cəhətdən xeyli geri qalıb, ölkənin bu gerilikdən qurtulması üçün bəzi realıqları nəzərə almaq, dünya iqtisadiyyatına və texnoloji şəbəkəsinə daha sıx inteqrasiya etməyin yollarını aramaq lazımdır...

Təbii ki, V.Putin onunla razılaşmayıb. Deyib ki, ölkənin suverenliyi ilə alver etmək niyyətində deyil... Bu məsələ bizə də çox maraqlı göründü. Doğrudanmı, Rusiyanın suverenliyi üçün hansısa təhlükə var? Və yaxud "suverenlik" dedikdə V.Putin nəyi başa düşür?..

Anladığımız budur ki, Putin üçün suverenlik Amerikanın dediklərinin və etdiklərinin əleyhinə olmaqdır. Bəlkə də bir az rəngləri tündləşdirirəm, di gəl, mənə elə gəlir ki, tamam yanlışlığa da varmıram...

Məsələn, elə Yaxın Şərqi, Suriyanı götürək. Etiraf edərəm ki, bu bölgədə ABŞ-in və yaxud da ki, bütövlükdə Qərbin apardığı siyasətin çox cəhətlərini mən də qəbul etmirəm. Mənə elə gəlir ki, Suriyada daha incə və daha tez iş görmək olardı, indi aparılan siyasət isə sanki təkəvə B.Əsədini deyil, həm də ölkənin çökməsinə və tükəndirilməsinə yönəlib. Amma hamı qəbul edir ki, B.Əsəd qanlı diktatordur, qaniçəndir, ölkəni çıxılmaz bir vəziyyətə gətirib çıxarıb!..

Bunu demək olar ki, hamı qəbul edir. Təkəvə iki dövlət bu qiymətləndirməni qəbul etmir - biri Rusiya, digəri isə İrandır. Bəli, bu bir sirr deyil ki, İran məsələyə sırf məzhəb təəssübkeşliyi prizmasından yanaşır. Bəs Rusiyanın baxış prizması nədir? Sadəcə, ABŞ-in əleyhinə olmaq, onun etdiklərinin və dediklərinin tərsini etmək...

Bəlkə də mən bir az məsələni bəsitləşdirirəm. Amma Rusiyanın məsələyə yanaşmasında ciddi bir məntiq tapa bilmirəm. Ruslar açıq deyirlər ki, onlar dünyada "bir qütb"ün olmasını istəməyirlər. Bunun isə bir yolu var: ABŞ-in əleyhinə olmaq, daim ona qarşı çıxmaq və daim fərqli koalisiya yaratmağa cəhd etmək...

Bəli, V.Putinin anlamında suverenlik budur. O, ümumiyyətlə, "suverenlik" sözünü çox sevir. Prinsipcə, heç başqa cür də ola bilməz. Avtoritar liderlərin tez-tez apelyasiya etdikləri anlayış məhz suverenlikdir. Elə "suveren demokratiya" deyimini də mən ilk dəfə məhz bu adamdan eşitmişəm. Məgər də kobud şəkildə budur ki, biz ölkədə öz istədiyimiz "demokratiya"yı quracağıq, onu təftiş etməyə isə heç kime icazə verməyəcəyik...

Bəli, Rusiyadakı bugünkü "demokratiya", bugünkü siyasi gerçəklik məhz Putinin "suveren demokratiya"sıdır. Həttə globallaşma məsələsinə də bir suveren kəlməsinə yapışdırmaq sevir. Bəli, praqmatik insanlar deyir ki, velosiped kəşf etməyə ehtiyac yoxdur. Putin isə deyir ki, yox, biz milli velosiped kəşf etməli, öz "demokratiya"ımızı qurmalıyıq...

Faktiki olaraq buna nail olub da... Ən xoşagəlməz cəhət isə odur ki, onu təqlid etmək istəyənlər də, hər kəlmədə "suverenlik" deyənə də az deyildir. Ən dəhşətli isə odur ki, nə qədər avtoritar olsa da, Rusiya böyük dövlətdir, həmişə etiraz etmək üçün ağıllı və cəsarətli insanlar tapılır və onlar əvvəldə dediyim kimi, həttə Putinə etiraz edə bilirlər. Təbii ki, belə cəhdlərin yüzdən doxsan doqquzunu nəticə verməz. Çox nadir hallarda bir başqa siyasi və ictimai düşürgədən səslənən fikir V.Putinin ağılına batır...

Ən dəhşətli vəziyyət Putini təqlid edənlərin ölkəsindədir. Görürsən ki, hansısa addım ölkəni uçuruma aparır və onu başqa cür etmək bəlkə də daha yaxşı nəticə verə bilər...

Amma bunu demək belə olmur. Ona görə ki, cəmiyyətdə belə təsəvvür yaranmamalıdır ki, kənarda da ağıllı və işinin bilicisi, ustası olan adamlar var...

Hamıda belə təsəvvür yaranmalıdır ki, hər şeyin düzünü yalnız hakimiyyət bilir, yaxşılardan yaxşıları məhz hakimiyyətdə təmsil olunub... Cəfəng yanaşmadır, deyilmi? Amma buna cəfəngiyyət demirlər, nə az, nə də çox, suveren demokratiya deyirlər...

Bütün Qafqazın Şeyxi Allahşükür Paşazadənin ailə üzvləri ilə şərik olmuş Mügdət Həşimovun həbsə alınmasının detalları haqda yazmışdıq. Hazırda Bakı İstintaq Təcridxanasında saxlanılan M.Həşimova Cinayət Məcəlləsinin 179.3.2 (mənimləmə) 178.3.2 (dələduzluq) və 213.1(vergiddən yayınma) maddələri ilə ittiham elan olunub. M.Həşimov ittihamları qəbul etmir və Paşazadələrin sifarişli ilə həbsə atıldığını iddia edir.

M.Həşimovun Bakı Ağır Cinayətlər Məhkəməsində verdiyi ifadənin bir hissəsini öten saylarımızdan birində "Allahşükür Paşazadənin adı cinayət işində!!!" http://musavat.com/mobile/olke/allahshukur-pashazade-nin-adi-ci-nayet-ishinde_349453.html sərlövhəli yazı dərc etmişdik. Bu sayımızda həmin ifadənin ikinci hissəsini təqdim edirik.

"Cavanşir Paşazadənin himayəsində olan "Aygün" MMC..."

"Qanunsuz olaraq mənə qaldırılmış 213.1 maddəsi haqda bildirmək istəyirəm ki, deputat Cavanşir Paşazadənin mənə qarşı qanunsuz hərəkətləri saxta ittihamlarının tətbiqi ilə sonuclandı. Nəticədə 10 ay yaxın azadlıqdan məhrum olmuşam. Bir daha diqqətə çatdırmaq istəyirəm ki, bu işə başlayanda Paşazadələrlə mən aramda 2 rəsmi müqavilə olub.

1-ci müqavilə - 06.12.2012-ci il tarixli birgə fəaliyyət haqdadır. Müqavilənin şərtlərinə görə, Cavanşir Paşazadənin himayəsində olan "Aygün" MMC-nin təsisatı ilə Bank "VTB"-dən 700 min manat kredit götürülüb. C.Paşazadənin adına olan Ş.Abdullayev 23 ünvanında olan klinikaya tibbi ləvazimat almağı öz öhdələrinə götürürlər. Mən isə 2018-ci ilə qədər həmin obyektə klinika kimi işlədərək oradakı qazanla bankı bağlayıram.

2-ci müqavilə isə 01.03.2013-cü ildə 9 sayılı notariat kontorunda rəsmiləşdirilmiş idarə müqaviləsidir. Bu müqavilə C.Paşazadə ilə mənim təsisçisi olduğum "Medi-Sina" MMC arasında olub. Xüsusi olaraq vurğulayıram ki, Paşazadələrlə mənim aramdakı müqavilə şərtlərindən görünür ki, gələcəkdə yaranacaq mübahisələr mülki yolla həll olunmalıdır. İndi diqqət edin: Cavanşir Paşazadə mülki məsələni hansı qanuni üsullarla cinayət müstəvisinə çəkir.

lik öncə 2018-ci ildə bitəcək icarə müqaviləsi şərtlərini kobud şəkildə pozaraq 2014-cü ilin fevral ayında obyektə qanunsuz bağlayaraq boşaltmağı tələb edir və buna nail olur. Mən məcburən rəsmi şəkildə 2014-cü ilin mart ayında vergiyə müraciət edərək şirkətin fəaliyyətini dayandırmışam. Sonradan mənə məlum olur ki, C.Paşazadə klinikanın bir hissəsini diş texniklərinə icarəyə verib. Həmin texniklər öz avadanlıqları ilə qanunsuz olaraq təsisçisi olduğum "Medi-Sina" MMC adına verilmiş lisenziya ilə fəaliyyət göstərirlər. Hansı ki, mən, "Medi-Sina" MMC-nin fəaliyyətini rəsmi olaraq dayandırmışam".

"Qanunları saymır, özü isə Milli Məclisdə qanunların qəbuluna



Şeyxin qardaşının adı keçən cinayət işinin yeni detalları - şok faktlar

Mügdət Həşimov Cavanşir Paşazadə ilə imzaladığı müqaviləni ortaya çıxardı

səs verir"

M.Həşimov C.Paşazadəni onu qanunsuz olaraq dindirməyə cəlb etməkdə suçlayıb: "O, hüquq-mühafizə orqanlarında mənim qanunsuz dindirilməmi təşkil edir. Uzun müddət işləməyimə baxmayaraq, Mütəşəkkil Cinayətkarlığa qarşı Mübarizə İdarəsinin, Korruptsiyaya qarşı Mübarizə İdarəsinin eməkdaşlarının zənglərinə cavab verməli, aylarla bu orqanlara çağırılaraq izahat verməli oluram. Cavanşir Paşazadə isə inadından əl çəkməyərək bir tərəfdən öz obyektində qanunsuz biznesi hiyməyə edir, digər tərəfdən bir ailə başçısını, bir sahibkarı müflis vəziyyətə salaraq nə işləməyə, nə yaşamağa imkan verir. Qanunları saymır, digər tərəfdən isə özü Milli Məclisdə qanunların qəbuluna səs verir".

"Verginin mənim şirkətimə 8 min manat borcu var"

Paşazadələrin həbsdəki şərikini bildirir ki, onun vergi orqanına borcu olmayıb, əksinə, vergi orqanı bu gün də ona borcludur. Amma bu, ona vergiddən yayınma ittihamının irəli sürülməsinə mane ola bilməyib:

"2015-ci ilin əvvəlində Bakı Vergilər Departamentinin Audit İdarəsinin 1-ci şöbəsinin baş dövlət vergi müfəttişi vəzifəsində işləyən Bəhman Abbasov fəaliyyəti dayandırılmış "Medi-Sina" klinikasının fəaliyyətini yoxlamaq istədiyini dedi. Mən ona başa saldım ki, klinika fəaliyyətini 01.03.2014-cü ildə dayandırdım. Eyni zamanda fəaliyyəti dayandırdıqdan 1 həftə əvvəl şirkətdə səyyar vergi yoxlaması aparılıb. Elə həmin vaxt, yəni 20.02.2014-cü ildə vergi əməkdaş Xəyal Babayevlə "Medi-Sina" MMC arasında 14770200.10321600-saylı vergi partnyorluğu sazişi bağlanıb. Bu sazişə əsasən, "Medi-Sina" MMC tərəfindən vergi orqanına 8 min manat pul köçürülüb. Ondan ötrü ki, 2014-cü ilin sonuna kimi şirkətlə vergi orqanı arasında qarşılıqlı anlaşma yaranır. C.Paşazadənin qanunsuz hərəkəti nəticəsində şirkətin bağlanması görə vergiyə ödədiyim 8 min manat toxunulmaz qalır. Yeni verginin mənim şirkətimə 8 min manat borcu var".

"Cavanşir Paşazadə bu obyektə bu gün qanunsuz işlədir"

M.Həşimov deputatın qanunsuz olaraq obyekt işlətdiyini

ni deyir: "Bütün bunları vergi müfəttişi B.Abbasova başa salıram, eyni zamanda ona bildirirəm ki, Cavanşir Paşazadə bu obyektə bu gün qanunsuz işləyir. Fəaliyyəti rəsmi dayandırılmış şirkətin adı ilə indi bu vergi müfəttişi Bəhman Abbasovun sonrakı hərəkətlərinə fikir verin: B.Abbasov bunları bilə-bilə C.Paşazadənin obyektinə gedir, qanunsuz fəaliyyəti görmək əvəzinə, orada işləyən diş texniklərinin avadanlıqlarının şəklini çəkərək mənim şirkəti-

11.4. Müqavilə əlavələri və dəyişiklikləri yazılı şəkildə tərtib olunmalı, öz bu müqavilənin əlavə və dəyişiklikli olduğunu əks etdirməli, tərəflərin möhürü, səliyyəli şəxslərin imzası ilə təsdiq olunmalıdır. Bu bənddə göstərilən qaydada olunmamış müqavilənin əlavəsi hüquqi qüvvəyə malik olmur.

12. Tərəflərin Hüquqi Rekvizitləri və İmzaları

Paşazadə Cavanşir Hümmət oğlu
Ünvan: Bakı ş. Nərimanov r,
M.Nağıyev küçəsi, 1-ci döngə, ev 10.

"Media-Sina" MMC
VÖEN: 1502188651
Ünvan: Bakı ş. Nərimanov r,
Azadlıq pr-ti, 146, mənzil 12.

(imza)



(imza)

min adı ilə istintaq materiallarını təqdim edir və bəyan edir ki, guya mən vergiddən yayınmışam. B.Abbasovdan soruşmaq lazımdır ki, hansı rüşvətə qarşısında bu boyda qanun pozuntusunu görməmişəm, vicdanını itirmişəm, bu ahıl yaşında özünü bu miskin vəziyyətə salmışam. Əgər orada vergiddən yayınma vardsa, şirkət bağlanmazdan 1 həftə əvvəl aparılan səyyar vergi yoxlaması niyə onu görmürdü? B.Abbasova belə sözlərin xeyri yoxdur, ona rəhbərlik edən qurum araşdırma aparmalıdır ki, o, hansı şirkətin şəkillərini çəkərək istintaqa verib? Lisenziyasız işləyən obyektə gedib niyə aşkara çıxarmayıb, vergi orqanlarına məlumat verməyib? Mənə qarşı bu şərəfsizliyi, qanunsuz addımı hansı rüşvətin, hansı sifarişin qarşısında atıb? Nəhayət, onun əməlinə hüquqi qiymət verilməlidir".

"Bu biabırçılığa nə ad vermək olar?"

M.Həşimov vergi ilə bağlı ittihamın saxtallığını vurğulamaqla istintaq zamanı baş tutan saxtakarlıqlara diqqət çəkir: "Hələ bu tragikomediyanın davamına baxın: Vergi Cinayətləri İbtidai Araşdırmalar Departamentinin İstintaq İdarəsinin 3-cü şöbəsinin müstəntiq-metodisti Sərxan Cəfərov üzəndirən vergi işçisi

B.Abbasovun təqdimatı əsasında mənə qarşı 213.1 maddəsi ilə - yəni vergiddən yayınma cinayət işi açıb. Rəsmi müqavilə bağladığım Cavanşir Paşazadə bu müstəntiq-metodist S.Cəfərovun gözüne Hacı Mazan - yəni Ramazan Zeynalov kimi görünüb. Burada rollar dəyişib, C.Paşazadə dönüb olub R.Zeynalov. Bu yazıq gənc müstəntiqi necə qorxudublarsa, 9 sayılı notariat kontorunda rəsmi bağlanmış Cavanşir Paşazadə ilə mənə



nim aramdakı müqaviləni bir tərəfə qoyub Hacı Mazanın dediklərinə istinad edərək ittiham aktı yazıb. Həmin aktdan sitat: "01.03.2013-cü il tarixində Ramazan Zeynalov ilə faktiki olaraq aylıq 8 min manata icarəyə götürərək bağladığı icarə müqaviləsində aylıq icarə haqqını 700 manat göstərməklə..."

Bu biabırçılığa nə ad vermək olar?

"Cavanşir Paşazadə, qulaqlarındaki pambığı çıxart, eşit"

Mügdət Həşimov Cavanşir Paşazadənin qanunsuz əməllərinin bitib tükənmədiyini iddia edir: "Əlimdə olan digər sənədləri və onun başçılığı altında fəaliyyət göstərən biznes sahələrindəki biabırçılıqları da təqdim edəcəyəm. Onun qohumlarının və özünün gözüyaşılı qoyduqdu ana-bacılarımızın səsinə bu xalqa eşitdirilmək, göstərmək zamanıdır. Paşazadələrin sifarişli ilə alətə çevrilən memurları ifşa etmək zamanıdır. Cavanşir Paşazadə, qulaqlarındaki pambığı çıxart, eşit - möhtərəm prezidentimiz İlham Əliyev cənablarının dediklərini sənə bir də xatırladım: "Bu ölkədə toxunulmaz şəxs yoxdur". Sən də istisna deyilsən!"

Qarşı tərəflərin də mövqeyini dinləməyə hazırıq.

□ E.MƏMMƏDLİYEV

Türkiyə-Azərbaycan hərbi təlimləri dünya mediasında - ermənilər təşvişdə

Hərbi ekspert: "Türk dünyası çox böyük sınaq qarşısındadır"

"Müdafiə naziri, general-polkovnik Zakir Həsənovun Türkiyə prezidenti Rəcəb Tayyib Ərdoğanla birlikdə bizim hərbiçilərin də iştirak etdiyi "Efes-2016" beynəlxalq təlimlərini izləməsi çox ciddi və dərin hərbi-siyasi əhəmiyyət kəsb edən bir hadisə sayılmalıdır". Hərbi ekspert Üzeyir Cəfərov bunu "Yeni Müsavat" a açıqlaması zamanı bildirib.

Ü.Cəfərov indiyə kimi iki ölkənin iştirakı ilə bu tipdə təlimlərin olduğunu da vurğuladı. Amma əlavə etdi ki, həm Türkiyənin prezidenti, həm baş naziri ordunun bütün rəhbər şəxslərinin müşayiəti ilə ilk dəfədir ki, belə birgə hərbi təlimlər baş tutur.

Eksperte görə, türk dünyası əslində çox böyük sınaq qarşısındadır: "Türk birliyindən xoflanan və bu birliyə qarşı olan qara qüvvələr var gücləri ilə çalışır ki, Türkiyənin artan nüfuzu aşağı düşsün, türkdilli dövlətlərə rəsmi Ankaranın təsir dairəsini daraltsın, əməkdaşlıqlarını məhdudlaşdırsınlar. Ancaq bütün bunlara baxmayaraq, türkdilli dövlətlərin Silahlı Qüvvələri də öz üzərində praktiki müstəvidə, müxtəlif ikitərəfli və çoxtərəfli təlim-toplanışlarda ciddi hazırlanırlar. Hər zaman özünü Türkiyənin, eyni zamanda Ankaranı öz yanında görən ölkəmiz və Silahlı Qüvvələrimiz də çalışır ki, NATO-nun sayılıb-seçilən ölkələrindən və ordularından biri olan Türkiyə ilə birgə təlimlər kəmiyyət baxımından daha çox keyfiyyət baxımından diqqəti cəlb etsin".

Ü.Cəfərovun sözlərinə görə, birgə fəaliyyət bəzi qüvvələrdə o qədər də müsbət qarşılımlar və bu da təbii: "Rusların özləri Ermənistanında təlimlər keçirir. Görünən



Üzeyir Cəfərov

odur ki, yaxın perspektivdə regiondan vəziyyət heç də sakit məcrada davam etməyəcək. Ələlxüsus da yay aylarında Qarabağ məsələsinin tənzimlənməsində sözün həqiqi mənasında çox "isti ab-hava"nın olması mümkündür. İyunda savaşa risklərinin artacağı barədə ehtimalları mən də bölüşürəm və tam ciddi surətdə bəyan etmək istəyirəm ki, ermənilərin hətta itirdikləri yüksəklikləri geri qaytarmaqla

bağlı hədələri də sıradan adi hadisə sayılmamalıdır. Deməli, bizim hələ bilmədiyimiz və Moskvadan idarə olunan ssenarilərin işə düşəcəyi ehtimalı çox yüksəkdir. Subyektiv fikir kimi səslənsə də, deməliyəm ki, düşmənlərimiz və havadarları aktiv hazırlıq işləri görürlər. Bu mənada qarşı Türkiyənin iştirakı ilə biz də öz işlərimizi lazımı səviyyədə təşkil etməklə daim diqqətli olmalıyıq".

Bu arada İngiltərənin nüfuzlu "Deyli Meyl" qəzeti Türkiyədə keçirilən və Azərbaycanın da iştirak etdiyi "Efes-2016" beynəlxalq hərbi təlimdən yazıb (axar.az) "Şok və dəhşət" başlıqlı məqalədə "Efes-2016" barədə ətraflı məlumat verən qəzet təlimlərinin Rusiya və Türkiyə münasibətlərinin gərgin və Yaxın Şərqdə münasibətlərin qızgın olduğu dövrə təsadüf etdiyinə diqqət çəkib.

Azərbaycan ordusunun güclənməsi Ermənistanında və Qarabağ separatçıları arasında təşviş doğurmaqdadır. Qondarma "DQR"-in keçmiş "müdafiə naziri", bugünlərdə Rusiyadan qayıdan və tezliklə Qarabağda fəaliyyətə başlayacağını elan edən general Samvel Babayan AzadlıqRadiosunun erməni xidmətinə bunu etiraf edib. (virtualaz.org) Samvel Babayan deyib ki, Azərbaycan böyük sayda silahlar alır, bu zaman əsas vurğunu artilleriyaya, raket və hərbi-hava qüvvələrinə yönəldir, təmas xəttindəki erməni mövqelərini, habelə şəhərləri və kəndləri yerlə bir etməyi planlaşdırır.

Onun sözlərinə görə, Ermənistanın nə maddi, nə insan resursları ilə Azərbaycanla ayaqlaşmaq imkanı yoxdur. "Siz təsəvvür edərsinizmi, onlar Naxçıvanda müxtəlif İsrail və Rusiya reaktiv sistemlərini yerləşdiriblər. Sual yaranır: niyə? Qarabağa zərbə endirmək üçün? Belə olsaydı onlar həmin sistemləri Naxçıvanda yox, Qarabağa sərhəddə yerləşdirərdi. Biz danışıqda ki, hücumu hazırıq, rəqib hökmən bundan istifadə edəcək və artıq İrəvana zərbə endirəcək. İrəvandan Naxçıvana cəmi 42 kilometrdir. Bu silahlar, həmin reaktiv sistemlər 70-150 kilometr məsafəni vurur. Biz onlardan öz şəhərlərimizi, kəndlərimizi qorumağa hazırıq? Bakıda çay içəcəyik deməklə iş bitmir ki? Bilirsiniz, Bakıda çay içmək olar, ancaq mən qorxuram ki, onlar tezliklə Yerevana çatacaqlar və burada çay içəcəklər. General formasını geyinib kəlxoz sədri kimi bəyanatlar vermək olmaz. Bizim əsgər o qədər raketin qabağında dayanma bilməyəcək... Əgər bir dəqiqədə ön xətt

tə 25 min mermi düşsə orada adam dayanma bilər? O nə deməkdir ki, bizim əsgərin döyüş ruhu yüksəkdir? Onlar raketli tutacaqlar, yoxsa əsgər mərmini havada ovlayacaq? Biz əsgərin təhlükəsizliyi haqda düşüncəliyəm"-Samvel deyib.

"Hərbi rəhbərlik xalqı aldadıb deməməlidir ki, biz iki raketlə Bakını yerlə bir edəcəyik. Hansı ki, heç həmin raketlərin gücünü və imkanlarını başa düşmürlər. Öz xalqını aldatmaq olmaz" - Babayan deyib.

S.Babayanın sözlərinə görə, Ermənistan Rusiyadan 200 milyon dollar kredit götürüb Azərbaycanın aldığı silahlardan "Smerç" və ağır odsaçanlardan alması anlaşılmazlıqdır, düzgün taktika deyil. "Bu o deməkdir ki, onlar bizi vuracaq, biz də onları? Biz Azərbaycanın malik olduğu bütün silahlardan ala bilmərik. Azərbaycan uzunmüddətli müharibəyə hazırlaşır, bu siyasətə qarşı dayanmaq üçün resurslar lazımdır. Ermənistanında isə resurslar yoxdur"- Babayan bildirib.

□ Cavid TURAN

İŞİD-in Bakıdakı əsas hədəfi necə qorunur...

Terrorçuların təhdid etdiyi şeyxin mühafizəsi yüksək səviyyədə təşkil olunub; onun idarəsi başdan-başa kameralarla təchiz edilib; heç jurnalistlər də QMİ sədrinə yaxın düşə bilmir

Bir neçə gün öncə Qafqazın şeyxinə qarşı sui-qəsd hazırlanması ilə bağlı sensasion iddia yayıldı. Bu cür bəyanatla artıq bütün dünyaya qorxu salmaq bacaran İŞİD terror təşkilatının üzvlərindən biri çıxış etdi. Təşkilatın Ucar rayonundan olduğunu iddia edən rusdilli üzvü videomüraciətində Qafqaz Müsəlmanları İdarəsinin sədri Şeyxülislam Allahşükür Paşazadəni ölümlə hədələyir. Özünü "Qafqazlı Abdulla" adlandıran həmin şəxsin dediyinə görə, o, artıq 3 ildir ki, Suriyadadır.

Musavat.com-un məlumatına görə, yarandığı gündən etibarən istər Suriyada törətdikləri qanlı olaylarla, istərsə də dünyanın ən inkişaf etmiş, Avropanın mərkəzi hesab olunan şəhərlərində həyata keçirilən qanlı terror hadisələri ilə dünyaya meydan oxuyan İŞİD-in Qafqazın şeyxi ilə bağlı bəyanatı cavabsız qalmadı.

Dini Qurumlarla İş üzrə Dövlət Komitəsindən bildirildi ki, bu tipli məlumatlar ciddi qəbul edilmir.

Komitənin sədr müavini Səyavuş Heydərov ölkədə təhlükəsizlik məsələlərinə ciddi önəm verildiyini və hörmətli Şeyx həzrətlərinin təhlükəsizliyinin həmişə olduğu kimi, bu gün də lazımı səviyyədə təmin olduğunu bildirdi...

Hazırda şeyxin və onun idarəsinin necə qorunmasına şahidlik etmək üçün isə «Təzəpir» məscidinə yollandıq.

Yəqin ki, hər kəs üçün şeyxin ölkədə olduğu müddətdə hər günün vaxtında harada olduğu məlumdur. Söhbət «Təzəpir» məscidinə bitişik olan Qafqaz Müsəlmanları



İdarəsindən gedir. Şeyx kimi, onun deputat qaradaşı Cavanşir Paşazadənin də ofisi bu binadadır. «Təzəpir» məscidinə bitişik olan bu beş mərtəbəli binanın bir hissəsi QMİ üçün istifadəyə verilsə də, əsas hissəsi mərasim zalları kimi istifadə olunur. Haqqında danışdığımız binanın bir tərəfi isə Qafqaz İslam Universitetidir.

«Təzəpir» məscidinə yollanarkən şeyxin iqamətgahının hər bir tərəfinə baş çəkdik. Həm də 2 gün. Məqsədimiz İŞİD-in hədəfində olan şeyxin və onun iqamətgahının necə qorunduğunu gözlemləyib görmək idi.

Əslində komitə sədrinin müavininin dediyi kimi, biz də bu tipli məlumatları ciddi qəbul etməyə bilərdik. Ancaq Belçika, Fransa, İspaniya, Türkiyə kimi böyük dövlətlər barədə də yəqin ki, belə düşünürdük. Ancaq düşündüyümüzün tam əksi oldu. Həmçinin bu günə qədər dünya təcrübəsində din xadimlərinə, dövlət rəsmilərinə və hətta prezidentlərə qarşı hazırlanan sui-qəsdlərə şahidlik etmişik. Məgər onlar şeyx qədər qorunmurdu? Demək ki, elə ekspertlərin də həmişə təkrar etdiyi kimi, heç kim və heç bir ölkə terrorun siqortalınamayıb...



«Təzəpir» məscidinə ilk dəfə mayın 30-da baş çəkdik. Həmin gün qeyri-ış günü idi. Bu səbəbdən də QMİ-nin qapıları bağlı, ətrafda isə sakitçilik idi. İdarənin içərisində sadəcə mühafizə xidmətinin əməkdaşları var idi. Mərasim zalları da həmin gün boş idi. Zalların giriş qapısında bir mühafizə xidmətinin əməkdaşı növbə çəkirdi, bekarlıqdan başını telefonla qatırdı.

«Təzəpir» məscidinin bütün girişləri, məscidin həyəti, məscidin arxa qapıları, QMİ-nin girişi nəzarət kameraları ilə təchiz olunub. Günüorta namazının vaxtın-

dan bir neçə dəqiqə keçsə də, məsciddə 1-2 nəfərin ibadət etdiyinə şahid oluruq. Məscidin girişində kölgəlikdə oturan dilənçidən başqa məscid həyətinə heç kim yox idi. Əsas girişdə isə istidən özünü kiçik kabinetinə salan mühafizə xidmətinin əməkdaşı var. O, məscid ətrafındakı sakitçiliyi qeyri-ış günü ilə əlaqələndirdi.

Növbəti dəfə məscidə iyunun 1-də baş çəkdik. Məscidin ətrafında, səkilərin üstündə xeyli sayda maşın, mərasim zallarında yüzlərlə insan görürük. Nəzarət və mühafizə xidməti yenə də eyni qaydada fəaliyyət göstərir. Məs-

cide və mərasim zallarına giriş və çıxış çox sərbəstdir. Bu dəfə heç məscidə daxil olarkən mühafizə xidməti də gözümmüzə dəymir. Necə deyirlər, Allah evinin qapısı hər kəsin üzünə açıqdır.

Şeyx necə qorunur...

İdarənin alt mərtəbəsində qaraj olsa da nədənsə istifadə olunmur. Şeyxin xidməti maşınıni belə QMİ-nin qarşısında səkidə saxlayırlar.

Ancaq QMİ-də nəzarət başqadır. Bura hər istəyən əlini, qolunu sallaya-sallaya girə və ya yaxınlaşa bilməz. İdarənin qapıları yalnız işçilərə və şeyxin qonaqlarının üzünə açıqdır. İndi çöldən baxdığımız bu binaya öten İ Şeyx həzrətləri Aşura günündə xeyriyyə məqsədilə qan verəndə.

Həmin gün şeyx birinci mərtəbədə xüsusi yoxlama aparatından keçdikdən sonra bütün jurnalistlərin sənədləri bir-bir yoxlanıldı. Sonra 4-cü mərtəbəyə qalxıb şeyxin otağına yaxınlaşarkən koridorda katibənin geniş otağına çatdıq. Buradan da şeyxin möhtəşəm, bir tərəfində dayırmı masa, bir tərəfində şeyxin kreslosu, bir tərəfdə isə divan və çay süfrəsi üçün ayrılan kiçik masa olan otağına gətirildik. Bilmədik sayımızın çoxluğundan idi, yoxsa hansı səbəbdən bizi xeyli sayda mühafizə xidmətinin əməkdaşları izləyirdi. Səsimizə, hərəkətlərimizə, telefonlarımızla gələn zənglərə müdaxilə edirdilər...

Bu mənzərədən başa düşürdük ki, şeyxə yaxınlaşmaq, jurnalist kimi ona sual ünvanlamaq elə də asan deyildi. Bu, sadəcə olaraq, Aşura günü bizə verilmiş fürsəti idi...

Bu günə qədər gördüklərimizdən, müşahidə etdiklərimizdən bu qənaətə gələ bilirik ki, jurnalist olaraq da şeyxə yaxınlaşmaq çox çətinidir. Yəqin ki, şeyxi sui-qəsdlə hədələyən terrorçular üçün də bu məqsədlərinə çatmaq dedikləri kimi asan deyil...

□ İ.MURADOV

Elçibəy Heydər Əliyevi Bakıya niyə çağırmışdı - 23 il sonranın cavabları



Arif Hacıli:
"Biz onu çağırdıq ki, hərbi müxalifətlə siyasi müxalifət birləşməsin, lakin..."



Fəzail Ağamalı:
"AXC hökuməti Heydər Əliyevi paytaxta dəvət etməyə məhkum idi"

Hər ilin iyununda daha çox 1993-cü ilin bu vaxtları cərəyan edən hadisələr gündəmi zəbt edir. Əsas önə çıxan məsələ isə 4 iyununda Gəncədə baş verən qiyam və ardınca Əbülfəz Elçibəy hökumətinin süqutudur.

Bu tarixlə bağlı fikirlər arasında ikitirlik yaranıb. Bir tərəf həmin ildəki hakimiyyət dəyişikliyi tarixdən doğan zərurət hesab edirsə, digər tərəf bunun əksini söyləyir. Hər iki tərəfin də özünəməxsus arqumentləri var. Dəyişikliyi zəruri sayanlar 1993-cü ildə ölkə daxilində baş verən təhlükəli hadisələri önə çəkirlər. Əks tərəf isə qanuni hökumətin qiyam yolu ilə devrildiyini iddia edir. Elçibəy hakimiyyətinin süqutuna səbəb olan iki amil ən çox önə çəkilir. Bunlardan biri, 4 iyun qiyamının yatırılmamasıdır, digər amil o zaman Naxçıvan Muxtar Respublikasının Ali Məclisinin sədri Heydər Əliyevin Bakıya dəvət edilməsidir.

AXC hökumətində dövlət müşaviri olmuş Arif Hacıli həmin ilin bu ayını belə xatırlayır: "Heydər Əliyev nüfuzu olan o zamankı müxalifətin liderlərindən biri, müxalifət partiyasının sədri idi. Bakıya baş verənlərə münasibət bildirmək üçün dəvət olunmuşdu. Dövlətçilik naminə ona qiyama qarşı çıxmaq təklif edilmişdi. O isə əksinə, qiyamçılarla birləşərək, dövlətə və hakimiyyətə qarşı çıxdı. Nəticədə hakimiyyət qəsb olundu. Həmin dövrdə müxtəlif mülhizələr var idi. Hakimiyyət strukturlarında olan bəzi şəxslər Heydər Əliyevin qanuni hakimiyyətlə qiyama qarşı birləşməyə inanırdılar. Ancaq sonrakı hadisələr bunun yanlış olduğunu göstərdi. Heydər Əliyev qanuni hakimiyyətə dəstək vermədi".

A.Hacıli Elçibəy hökumətinin süqutuna səbəb kimi göstərilən ittihamlara da toxundu: "Elçibəy hökumətinin süqutu ilə bağlı səbəblər çoxdur. Hesab edirəm ki, 4 iyun qiyamı səbəb yox, nəticə idi. Ümumi siyasi hadisələrin gedişi, geopolitik gəlişmələr, bir çox xarici və daxili faktorlar, həmçinin bundan əvvəl yol verilmiş bəzi səhvlər qiyamın qarşısının alınmasına imkan vermədi. Bir daha qeyd edirəm ki, həmin dövrdə Heydər Əliyev Naxçıvandan Bakıya hakimiyyətdə yer tutmaq üçün yox, qiyama qarşı münasibət bildirmək, qiyama qarşı iqtidar və müxalifətin birlikdə çıxış etməsi məqsədilə dəvət olunmuşdu. Bu, hərbi müxalifətlə siyasi müxalifətin birləşməsinin qarşısını almaq məqsədilə edilmişdi. Heydər Əliyev bunu edəcəyini bildirmişdi. Lakin sonradan vədinə əməl etmədi".

Elçibəy hökumətində rəhbər vəzifə tutmuş deputat Fəzail Ağamalı hakimiyyət dəyişikliyi zəruri hesab edən şəxslərdən: "Hakimiyyət dəyişikliyindən söhbət gedə bilməzdi. AXC hakimiyyəti iflasa uğramışdı. Ölkə bütün mənalarda uçurum ərefində idi. Böhran son həddə çatmışdı. Belə bir vəziyyətdə xalqımızın iradəsi ortada oldu. Təhlükəni hiss edən Elçibəy ətrafındakı şəxsləri inandırmağa bildi ki, Heydər Əliyevin hakimiyyətə dəvət edilməsi vacibdir. Bir növ AXC hökuməti buna məhkum idi. Həmin vaxt Elçibəyin yaxın ətrafı onun sözlərini, tapşırıqlarını icra etmədi. Xarici işlər naziri sahesindən xəbərsiz idi. Ona görə ölkənin xarici siyasəti sifra düşmüşdü. Hərbi vəziyyəti isə son dərəcə ağır idi. Hərbi bədən başı çıxmayan riyaziyyat müəllimi müdafiə naziri işləyirdi. Daxili işlər naziri istefa vermişdi. Rövşən Cavadov faktoru meydana çıxmışdı. Krılovun təmsilində olduğu kimi, Elçibəyin cəbhəçiləri, İsa Qəmbərin müsavatçıları, Əli Kərimlinin "yurd"çuları hərəsi "arabani" bir tərəfə çəkirdi. Belə durumda Moskva da hərəkətə keçdi. Azərbaycanda Rəhim Qaziyev, Süreyyə Hüseynov vasitəsilə ciddi problemlər yaratdılar. Ayaz Mütəllibovun hakimiyyətə gəlməyi reallaşdırdı. Elçibəy bunların hamısının fərqində idi. Çıxış yolları axtarırdı. Çıxış yolu isə Heydər Əliyevin hakimiyyətə gəlməsində idi. Azərbaycanın gələcəyi naminə yüz minlərlə Heydər Əliyevin hakimiyyətə gəlməsini istəyən insanlardan biri də mən idim. Heydər Əliyev faktiki Azərbaycana belalardan qurtardı. Özü də təkbəşinə bunları etdi. Ateşəks əldə olunmaqla, ermənilərin niyyətləri həyata keçmədi. "Əsrin müqaviləsi" mahiyyət etibarilə dövlətçiliyimizin qarantıyası oldu".

□ Cavanshir ABBASLI

ABŞ prezidenti Barak Obama Azərbaycan Xalq Cümhuriyyətinin yaranmasının 98-ci ildönümü münasibətilə prezident İlham Əliyevi və xalqımızı təbrik edib. Birləşmiş Ştatların prezidenti həmçinin qarşından gələn əlamətdar hadisə - Azərbaycanın müstəqilliyinin yenidən bərpası olmasının 25 illiyi münasibətilə təbriklərini çatdırıb.

Təbrik məktubunda əksini tapan bəzi məqamlar xeyli diqqət çəkib və hətta iqtidar qəzetləri həmin fikirləri manşetdən verib. ABŞ prezidenti Azərbaycanı enerji lideri kimi xarakterizə edib. Deyilir ki, Azərbaycan son 25 ildə, xüsusilə Avropanın enerji şaxələndirilməsini və təhlükəsizliyini dəstəkləyən enerji lideri kimi böyük uğur qazanıb. B.Obama iki ölkənin digər sahələrdəki əməkdaşlığından da məmnunluğunu ifadə edib. "Biz terrorçuluğa qarşı mübarizə söyləri də daxil olmaqla, Azərbaycanın təhlükəsizlik üzrə əməkdaşlığını yüksək qiymətləndirir və Azərbaycanla birlikdə NATO-nun Əfqanıstanda Qətiyyətli Dəstək Missiyasında xidmət etməkdən şərəf duyuruq. Azərbaycan bütün vətəndaşları üçün təhlükəsizlik, firavanlıq və ifadə azadlığını daha da möhkəmləndirdikcə biz ona yardım etməyə hazırıq. Biz həmçinin ölkənizin və qonşularının əmin-amanlıq və sabitlik şəraitində yaşamaqları üçün Dağlıq Qarabağ münaqişəsinin sülh yolu ilə həlli istiqamətində Azərbaycanla işləməyə davam edəcəyik", - deyərək təbrik məktubunda qeyd edilir.

Qeyd edək ki, Barak Obama 23-cü Beynəlxalq Xəzər Neft və Qaz - Caspian Oil & Gas 2016 sərgisinin və 6-cı Xəzər Beynəlxalq Energetika və Alternativ Enerji - Caspian Power 2016 konfransının iştirakçılarına göndərdiyi məktubda da Azərbaycanın dünya enerji resurslarının tədarüklərində həlledici rol oynadığını qeyd edib...

İlin əvvəlində ABŞ-dan Azərbaycana yönəlik sanksiya təhdidləri var idi. Hətta ABŞ-da keçiriləcək Azərbaycanla bağlı dinləmələrin qarşılığında Azərbaycanda Amerika dinləmələri keçirilmişdi. Üstəlik, ABŞ-a sanksiyaların nəzərdə tutulan qanun layihəsi hazırlanmışdı. Lakin prezident İlham Əliyevin mart ayında ABŞ-a səfərindən və yüksək səviyyəli şəxslərlə görüşlərindən sonra iki paytaxt arasında ki münasibətlər yaxşılaşmağa doğru xeyli dəyişib.

"Turan" agentliyinin direktoru Mehman Əliyev "Yeni Müsavat"a bildirdi ki, ABŞ-Azərbaycan münasibətlərində vəziyyət əvvəlki kimi qalır və dəyişməyib: "Məktubda qeyd olunur ki, siz filan sahələrdə bizimlə əməkdaşlıq edirsiniz, digər sahələrdə də sizə dəstək verməyə hazırıq. "Dəstək verməyə hazırıq" fikri də diplomatik fikirdir, yumşaq formada verilməsi məsələdir. Yeni bu məsələləri həll elə, biz də sənənin yanında yıq. Söhbət bundan gedir. Ancaq Azərbaycan enerji məsələsində həmişə öndə gedib. Avropa Təhlükəsizlik Xartiyası və strategiyası olub və Azərbaycan heç zaman ona problem yaratmayıb, bütün proseslərdə

iştirak edib, dəstək verib. Sadəcə olaraq, Azərbaycan güclü dəstək alıb ki, həmin layihələri - neft müqavilələrini, qaz kəməri layihələrini həyata keçirib. Bunlar ABŞ-in ciddi dəstəyi şəraitində baş verib. Burada da qeyd olunur ki, bu məsələlər keçmişdə qalıb, indi də həll olunması zəruri olan məsələləri yoluna qoyun. Yaza bilirdi ki, biz tələb edirik. Ancaq təbrik məktubu göndərsə, tələb etməyəcək ki. Tələbi Konqres qo-

məntiqi nəticəsi olacaq. O da Azərbaycanda ciddi dəyişikliklərin baş verməsidir".

Müxalifət isə ABŞ-Azərbaycan münasibətlərinin yaxşılaşdığını düşünür. Müsavat Partiyası başqanının müavini Gülağa Aslanlı bildirdi ki, bu, diplomatik dillə hazırlanmış, Respublika günü münasibətilə olan təbrikdir: "Əvvəla, o təbrikdən çox da irəli gedən nəticə-"

can-ABŞ münasibətləri, iki ölkənin milli maraqlarına sөykənən, bir-birinin daxili, xarici siyasətinə hörmətlə yanaşılan və eyni zamanda ortada olan məsələləri işgüzarcasına həll etmək təcrübəsi var". Bu fikirlər isə YAP-çı deputat Aydın Mirzəzadəyə məxsusdur. Deputatın fikrincə, real həyatda iki dövlət arasında bütün məsələlər danışıqlar və məsləhətləşmələr yolu ilə həyata keçirilir: "Amerikanın xarici siyasətində eyni zamanda

Obamanın İlham Əliyevə məktubunda ilgincliklər - "enerji lideri" məqamı



Mehman Əliyev:
"ABŞ-Azərbaycan münasibətlərində vəziyyət əvvəlki kimi qalır və dəyişməyib, ancaq ölkəmiz enerji məsələsində həmişə öndə gedib"

ya bilir. Adətən ictimaiyyətin qarşısında sərt formada danışmırlar".

M.Əliyev sanksiya təhdidlərinin qaldığını da vurğuladı: "Bu, ciddi bir prosesdir. Amerikanın, ümumiyyətlə, Qərbi dünyanın maraqları və təhlükəsizliyi birbaşa demokratiyadan keçir. Demokratiya məsələsi də Azərbaycanda prioritetdir. Sadəcə, Azərbaycan hakimiyyəti bunu etmək istəməyib. Amma vaxtı gəlib, artıq proses başlayıb. Azərbaycanda yaranan iqtisadi böhran hakimiyyətin apardığı səhv siyasət nəticəsində baş verib. Bu, düşünülmüş bir böhrandır. Bu da Azərbaycana təzyiq üçün bir vasitədir. Ona görə də sentyabr qədər vaxt verilib. Azərbaycan hökuməti kreditlər istəyir, amma hələ ki vəsait ayrılmır, məsələ dondurulub. Bütün göstəricilər onu deyir ki, vəziyyət yaxşı deyil və tezliklə düzəlməyəcək. Bundan sonra hakimiyyətə qarşı hansı vasitələrin işə salınacağını dəqiq bilmirəm. Amma heç kim bu sistemin davamına dözməyəcək. Bu böhran ona görə yaranmayıb ki, müvəqqətidir və tezliklə bitməlidir. Bunun qanunauyğun,



Gülağa Aslanlı:
"O təbrikdən çox da irəli gedən nəticələr çıxartmağa dəyməz"

lər çıxartmağa dəyməz. İkincisi, Respublika gününün indiki iqtidara heç bir aidiyyəti yoxdur. Respublika gününün əsasını qoyan Məhəmməd Əmin Rəsulzadə və onun silahdaşlarıdır, bu təbriklər əsasən o istiqamətə yönəlməlidir. Əgər ABŞ hökumətinin bir tələbini yerinə yetirirlərsə - məsələn, sonuncu olaraq Makkeynin və digərlərinin tələbi ilə Xədicə İsmayılı həbsdən azad etdilər - təbii ki, ABŞ Azərbaycan hökumətinə diplomatik dillə təşəkkür bildirməyi lazım bilir. Lakin bundan əvvəlki məsələlərə qayıtmaq lazım deyil". **G.Aslanlı güman etmir ki, sanksiyalarla bağlı təhdidlər geridə qalıb:** "Hələ də dinləmələr məsələsi Amerika Konqresində qalır və zamanı gələndə reallaşdırılacaq. Ta ki, Azərbaycan hakimiyyəti ölkədə demokratik islahatları sona çatdırana qədər. Ona görə də iqtidar təbliğatının yazdıqlarına çox da önəm verməyə ehtiyac yoxdur".

"Çox təəssüf ki, Azərbaycan-Amerika arasındakı münasibətlərdə kim nəyi görmək istəyirsə, məhz ona diqqət edir. Ortaqlıqda isə real Azərbaycan



Aydın Mirzəzadə: "ABŞ rəsmi dairələri, hər halda, Azərbaycanla münasibətləri əsas götürürlər, nəinki hansısa anti-Azərbaycan mərkəzlərinin Ağ Evə ötürdüyü məlumatları"

bu və ya digər ölkənin daxili siyasətinə, insan hüquqlarına dair vaxtaşırı qiymətvermə təcrübəsi var. Bu, ABŞ-dan başqa digər heç bir dövlətə xas deyil. Bu siyasət dünya dövlətləri, beynəlxalq təşkilatlar tərəfindən tənzid edilir, həmçinin ABŞ-in özündə də buna birmənalı yanaşmalar yoxdur. Amma bu, Amerika xarici siyasətində var. ABŞ-da ara-sıra Azərbaycanın xarici siyasəti ilə bağlı heç də reallığı uyğun olmayan, subyektivliyə əsaslanan fikirlər səsləndirilir. Azərbaycanın bu məsələlərlə bağlı mövqeyi ortaya qoyulur, etirazı olur. Amerikadakı bəzi dairələrin subyektiv münasibətinin iki dövlət arasındakı münasibətlərə heç bir aidiyyəti yoxdur. Yeni iki dövlət dünyada sabitliyin olmasında, təhlükəsizlik üçün birgə mübarizə aparmaqda, həmçinin bir-birinin maraqlarına hörmətlə yanaşmaqda maraqlıdır. Hesab edirəm ki, ABŞ rəsmi dairələri, hər halda, Azərbaycanla münasibətləri əsas götürürlər, nəinki hansısa anti-Azərbaycan mərkəzlərinin Azərbaycanla bağlı Ağ Evə ötürdüyü məlumatları".

□ Cavid TURAN

4 iyun 1993-cü ildə Surət Hüseynovun AXC hakimiyyətinə qarşı qaldırdığı hərbi qiyamdan 23 il keçir. Xeyli müddət keçməsinə baxmayaraq, hələ də bu hadisələrin açılmayan səhifələri çoxdur. Hələ də cəmiyyətimizdəki neqativlərin, problemlərin kökü 1993-cü ilin iyun hadisələrində axtarılır və ya o zamankı hakimiyyət qınanılır.

1992-1993-cü illərdə Ali Məhkəmənin sədri işləmiş, Vəhdət Partiyasının sədri, deputat Tahir Kərimli "gunnessi.info"ya müsahibəsində iyun qiyamı, o dövrdəki proseslər barədə yeni açıqlamalarla çıxış edib.

Tahir Kərimli deyib ki, qiyamın səbəblərindən biri də hakimiyyətdaxili münasibətlər olub: "Hakimiyyət daxilində müxtəlif proseslər gedirdi. Ən çox fikir ondan ibarət idi ki, hər özünə səlahiyyət tələb edirdi. Özünü prezident kimi aparırdı. Vəzifədən çıxarılanların çoxu rayon məhkəmələri tərəfindən yenidən işə bərpa olunurdu. Rayon məhkəmələri də o zaman Ədliyyə Nazirliyinə tabe idi. Mən də çalışırdım ki, rayon məhkəmələri də Ali Məhkəməyə tabe olsun. Yanlış olaraq mənə vəzifədən çıxarılan məhkəmə yolu ilə işə bərpa etməkdə ittiham edirdilər. Amma özləri Müzamil Abdullayev, Rəsul Quliyev, Abbas Abbasov kimi mafiozlar var ki, onları vəzifəyə təyin edirdilər. Məhz elə həmin mafiozlar da AXC hakimiyyətini yıxdı. Ona görə də vahid sistem olmalı idi. Daha cəbhəkratla partokratları birləşdirib simbioz hakimiyyət quranda sonu da belə olmalı idi.

Bir dəfə dedilər ki, bəs Milli Məclisdə qapalı iclas keçirilir və orada Azərbaycanın MDB-yə qoşulması müzakirə olunur. Tez əlimdə istefa ərizəsi ilə parlamentə gəldim.

Gördüm, qapalı iclas gedir və Azərbaycanın MDB-yə qoşulması rəsmi qaydada gündəliyə salınıb müzakirə olunur. İclasın dəqiq tarixi yadımdan çıxıb. Tez söz alıb bu məsələnin əleyhinə olduğumu və istefa ərizəsi ilə çıxış etdim. Dedim ki, buradan çıxıb Ayaz Mütəllibovdan, Elmira Qafarovanadan və digərlərdən üzr istəyəcəyəm. Axı biz onları məhz bu cəhdlərinə görə hakimiyyətdən devirdik. Məgər hakimiyyəti devirdik ki, MDB-yə üzvlük onların əli ilə yox, bizim əlimizlə olsun. Girən idiksə, elə o zaman MDB-yə girərdik də.. Yeni belə bir vəziyyət yaranmışdı.

Ümumiyyətlə, hakimiyyətin vahid dəsti-xətti, strategiyası, intizam qaydaları yox idi. Bu intizamsızlığın nəticəsi idi ki, güc strukturları qanunla prezidentə tabe olmalı olduğu halda buna riayət etmirdilər. Onun əmirlərini layiqincə yerinə yetirmirdilər. Elə hadisələr baş verirdi ki, adam dəhşətə gəlirdi".

Bununla belə, T.Kərimli o zamankı hakimiyyətdə təmiz çalışan insanların da çox olduğunu bildirib: "Yüzlərlə adam sadalaya bilərəm ki, onlar vəzifələrində ideyalarına sadıq qaldılar və təmiz işlədilər. Bir dəfə Ucar rayonuna getmişdim. Oranın Beydulla adlı icra başçısı vardı. Onun evində qonaq olduq. Təsəvvür edin ki, icra başçısının evində qonağın altına qoymağa stulu yox idi. Belələri yüz-

4 iyun qiyamı və "cəbhəkratlarla partokratlar" iqtidarı...

Elçibəy hakimiyyətində təmsil olunanlardan iyun qiyamının ildönümündə yeni açıqlamalar və etiraflar...



lərle idi. Əqidələrinə sadıq insanlar çox idi. Kim deyirsə işləmirdilər, bu yalandır".

T.Kərimlinin dediklərinə AXC hakimiyyəti zamanında milli təhlükəsizlik nazirinin birinci müavini vəzifəsində işləyən, həmçinin deputat olan Azad Demokratlar Partiyasının sədri Sülhəddin Əkbərin münasibətini öyrəndik. S.Əkbər Milli Məclisdə iştirak etdiyi iclaslarda Azərbaycanın MDB-yə qoşulması məsələsinin müzakirəyə çıxarıldığını xatırlamadığını dedi: "Azərbaycanın MDB-yə üzvlük olması bizim hakimiyyətimiz zamanında heç vaxt siyasi müzakirəyə çıxarılmayıb. Gə-

rək əvvəl siyasi qərar olsun ki, sonra məsələ parlament müzakirəsinə çıxarılsın. Ola bilsin ki, Milli Məclisin hansısa iclasında əski kommunist deputatlardan kimse MDB-yə üzvlük məsələsini qaldırıb. Amma bu, məsələnin rəsmi müzakirəyə çıxarılması demək deyil".

Güç strukturlarının qanunla prezidentə tabe olmalı olduğu halda buna riayət etmədikləri barədə T.Kərimlinin dediklərinə gəlincə, S.Əkbər qeyd etdi ki, digər güc strukturları barədə hansısa fikir bildirmək istəmir, ancaq özünün işlədiyi struktur haqda "prezidentə tabe olmamaq" ittihamı

səsləndirməyə əsas yoxdur: "Mən özümün işlədiyim Milli Təhlükəsizlik Nazirliyi haqda deyə bilərəm ki, nazirliklə siyasi hakimiyyət arasında problem olmayıb. Xüsusən də MTN-in rəhbərliyi tərəfindən prezidentin hansısa qərarının icra olunmaması halları olmayıb. Digər qurumlara və vəzifəli şəxslərin hərəkətlərinə gəlincə, siyasi etika məsələsi var, mən də bir siyasi komandanın üzvü olmuşam, ona görə də mən komanda yoldaşların barədə publik açıqlamalar vermək istəmirəm".

"Tahir Kərimlinin adını çəkdiyi Rəsul Quliyev, Abbas Abbasov, Müzamil Abdullayev kimi maddi imkan yüksək olan adamların yüksək vəzifələrə irəli çəkilməsinin AXC hakimiyyətinin yıxılmasında rolunu" sualına S.Əkbər belə cavab verdi: "Heç şübhəsiz ki, kadr məsələsi ciddi məsələdir. Amma o kadrların təyinatı məsələlərinə, onların hər bir hərəkətinə görə də o şəxsləri təyin edənlər məsuliyyət daşıyırlar. Mən kadr təyinatı məsələlərinə məsul olmamışam, bilirsiniz ki, ümumiyyətlə,

Xalq Cəbhəsinin üzvü deyildim. Ona görə də mən kadr təyinatlarının müzakirəsində, ümumiyyətlə, iştirak etməmişəm. Həmin dövrdə ADP-nin həmsədri idim".

AXC hakimiyyətinin baş naziri Pənah Hüseyn isə bildirib ki, 4 iyun Gəncə hadisələri ilə bağlı açıqlamasında həmin hadisələrdə AXC iqtidarının qətiyyətsizliyini etiraf edib: "Hakimiyyəti qoruyub saxlamaq bizim borcumuz idi və mümkün idi. Rus qoşunlarının Azərbaycandan çıxarılması bizim əsas strategiyalarımızdan biri idi. Biz yetərinçə qətiyyətli olsaq, hakimiyyət çevrilişinin qarşısını ala bilərdik".

Qiyam zamanı daxili qoşunların komandanı olan, hazırda Ukraynada mühacirətdə yaşayan Fəhmin Hacıyev isə moderator.az-a açıqlamasında P.Hüseynin etirafına sevindiyini bildirib və qeyd edib ki, vaxtilə onun təklifi qəbul olunsaydı, hər şey başqa cür olardı: "Mən çox sevinirəm ki, hörmətli Pənah bəy 1993-cü il Gəncə qiyamı zamanı edilmiş qətiyyətsizliyi etiraf edir. İyunun 7-dəki müşavirədə verdiklərim təklif qəbul edilsəydi və qətiyyətli addımlar atılmasın icazə verilsəydi, bugünkü Azərbaycan fərqli və demokratik bir ölkə olacaqdı. Bu etiraf həm də çox acıdır. O dövrdə əvvəldən Müdafiə Nazirliyi rəhbərliyi mümkün qədər ehtiyat tədbirlərinin görülməsindən yayınırdı. Müdafiə Nazirliyinin rəhbərliyi ümumən hakimiyyətin əleyhinə işləyirdi".

□ Etibar SEYİDAĞA

AXCP Elçibəyə yönəlik ittihamlar qarşısında niyə susur?

Özlərini Elçibəyin davamçıları sayanlar AXC liderinə qarşı həqarətlərə cavab vermir: **Mehraban Vəzir**: "İnsan haqqı söyləməyə ehtiyac duymursa..."

Son günlərdə Azərbaycan milli azadlıq hərəkatının lideri, mərhum prezident Əbülfəz Elçibəyə qarşı səslənən ittihamların ardı-arası kəsilmir. Doğrudur, 1993-cü ildən üzü bu yana hər il 4 iyun ərəfəsində belə ittihamların şahidi oluruq. Bu il də vəziyyət eyni cürdür...

Azadlığa çıxdıqdan sonra ittiham kampaniyasına start verən, meydan hərəkatının öncül isimlərindən olan Nəmət Pənahlının Elçibəy barədə dediklərinin ardından müxtəlif şəxslər bu kampaniyaya qoşuldular. Son olaraq da Amerikada mühacirətdə yaşayan eks-spiker Rəsul Quliyev və sabiq MTN zabiti İlham

İsmayıl mərhum prezidenti tənqid atəşinə tutdular. Doğrudur, ölkənin müxalif cəmiyyətinin çoxu bu fikirlərin əleyhinədir. Bunu sosial şəbəkələr və mətbuatda gedən yazılardan hiss etmək olur.

Amma maraqlıdır ki, son iki aydakı proseslərdə Əli Kərimlinin rəhbərlik etdiyi AXCP susqunluq nümayiş

etdirir. Bu AXCP-dir ki, özlərini Elçibəyin Azərbaycanda yeganə varisləri sayırlar. Bu ada sahib çıxmaq istəyən hər kəsi düşmən gözündə görürlər. İndi nədənsə susmaqla çarəsiz durumda olduqlarını büruzə verməyə başlayıblar. Amma çarəsizlik nədir, bu başadüşülən deyil. N.Pənahlının ittihamlarına susqunluq nümayiş etdirmələri belə don geyindirildilər ki, Əli Kərimli ilə N.Pənahlı qonşudur, eyni binada yaşayırlar.

Bəs indi? Nə R.Quliyev, nə də İ.İsmayıl AXCP sədri ilə nəinki qonşudur, siyasi münasibətləri belə normal deyil. O zaman bir sual meydana çıxır: Elçibəyə yönəlik ittihamlar qarşısında AXCP niyə susur?

Elçibəysevərlərdən olan yazıçı-publisist Mehraban Vəzir AXCP-nin susqunluğuna belə aydınlıq gətirdi: "Elçibəyin varisləri məsələsi tamam başqadır. Biz Rəsulzadədən fəxrli danışarkən, Elçibəyin onun varisi olduğunu deyirik. Elçibəyin də varisi demokratik çevrəni birləşdirən, bir araya gətirən və Elçibəy ideyalarını həyata keçirən bir lider olacaqdı. Bu baxımdan hələ ki onun varisi söhbəti gedə bilməz. Onun varisinin kim olduğunu tarix göstərəcək. Amma təbii ki, milli azadlıq hərəkatından, eləcə də Elçibəy komandasından çıxan hər bir şəxsin bu məsələlərdə mövqə bildirməsi çox vacibdir. Elçibəyi itti-



Mehraban Vəzir

ham edənlərin bir cəbhə açmalarına münasibətim belə olacaqdı: Dünya durduqca, dahilər mühakimə olunurlar. Onu da anlamaq, idrak etmək lazımdır. Kimsə anlamırsa, nəse demək çətindir. Elçibəy barədə ittihamlara kimse cavab vermirsə, onlara heç bir məntiqi tarix verib. 3-5 şəxsin ağzına gələn deməsi heç nəyi dəyişməyəcək. Amma bunun ictimai zərəri var. Zərərdən ibarətdir ki, bu fikirlər cəmiyyətin toparlanmasına imkan vermir. Çünki Elçibəyi ittiham edənlər cəmiyyət daxilində müəyyən qədər tanınmış şəxslərdir. Onların dedikləri qıcıq oyadır. Bu, sistemlərin savaşıdır, fərdlərin savaşı de-

vil. Burada maraqlı qüvvələr var. Rəsulzadəni bilmək milli kimlikdir. Eləcə də Elçibəyi. Onu da anlamaq, idrak etmək lazımdır. Kimsə anlamırsa, nəse demək çətindir. Elçibəy barədə ittihamlara kimse cavab vermirsə, onlara heç bir məntiqi tarix verib. 3-5 şəxsin ağzına gələn deməsi heç nəyi dəyişməyəcək. Amma bunun ictimai zərəri var. Zərərdən ibarətdir ki, bu fikirlər cəmiyyətin toparlanmasına imkan vermir. Çünki Elçibəyi ittiham edənlər cəmiyyət daxilində müəyyən qədər tanınmış şəxslərdir. Onların dedikləri qıcıq oyadır. Bu, sistemlərin savaşıdır, fərdlərin savaşı de-

□ Cavanşir ABBASLI



Dələduzların zəngin palitrası

Zamin Hacı
zaminhaci@gmail.com

Bu ilin apreldə Nəsimi rayon polisi İbrahim müəllim adlı bir dələduzu yaxalamışdı. Deyə bilərsiniz burda qeyri-adi nə var, gündə nə qədər dələduz tutulur, ölkəmizdə dələduz istehsalı duz istehsalını ötürüb keçmişdir, bu xəbəri iki aydır niyə yadda saxlamısan? Məsələ ondadır ki, İbrahim müəllim milli dələduzluğumuzda xarakterik şəkil almağa başlayan rəngarəng fəaliyyəti ilə seçildi. (Artıq seçilmədiyini tam əminliklə yazı bilərik - bu haqda az sonra). İzah edim.

Dünyada dələduzlar, fırıldaqçılar adətən çalışırlar bir fəaliyyət istiqaməti seçsinslər. Ancaq İbrahim müəllim görün nə işlərə girişmişdi, burda qısaca siyahını yazım:

Azı 3 nəfərin evini, bağ sahəsini, başqa daşınmaz əmlakını saxta sənədlərlə mənimsəmiş və üst-üstə 60 min dollara yaxın pul ələ keçirmiş, 1 nəfərə (*bu zərərçəkənin ismi-şərifini çox xoşuma gəlmişdi, hər hərfindən dövlətçilik, sabitlik, Azərbaycan damırdı, yazım siz də ləzzət alın: Dədəkişi Dövlətov!*) Rusiyanın hansısa uydurma universitetinin diplomunu söz verib 5 min manatını qapazlamış, başqa bir şəxsin isə Almaniyadan gətirdiyi avtomobili gömrükdə sənədləşdirmək adıyla 6 min manata qədər pulunu çirpşdirmişdi.

Ən məzəlisi isə Daxili İşlər Nazirliyinin bu cinayət haqda xəbərə əlavə etdiyi cümlə idi: "İbrahim müəllimin cinayətlərindən zərər çəkən başqa şəxslər varsa, onlardan xahiş edirik filan-filan nömrələrə zəng vursunlar". Yəni polis hələ fırıldaqın daha zəngin palitraya malik olmasından şübhəli qalmışdı. Düzü, bilmirəm zəng vuran başqa vətəndaş oldumu. Ümid edirəm polis bu haqda məlumat göndərib bizim yazımı daha zənginləşdirər.

Dünən isə bir keçmiş narkopolis zabitanın arvadı ilə birgə koloritli dələduzluq təcrübəsi haqda oxudum. (*bax: "Keçmiş rəisin arvadı həbs olundu, özü isə... Şok təfərrüat" yazısı, qafqazinfo saytı, 1 iyun, 2016*). Yazının qısa özəyi: "Ərim özəl universitet bitirmişdi, ikinci hüquq təhsili almaq istəyirdi. Rəis 10 min manat aldı, dedi, Dövlət İdarəçilik Akademiyasına tələbə düzəldəcək. Sonra aylar keçdi, dedi, Naxçıvan Dövlət Universitetinə düzəldəcək, orda başqa tanış var. NDU-ya tələbə olmağı haqda saxta sənəd vermişdi. Sonra rəisin arvadı dedi, gəl səni müəllim düzəldim. Buna görə pul aldı. Amma mənəm Təfəkkür Universitetindən aldığım diplom saxta çıxdı. Təhsil Nazirliyində işi ört-basdır üçün də məndən 5 min aldılar". Daha sonrakı vaxtlarda isə dələduzlar bu xanımları və ərinə aşağıdakı idarə və müəssisələrdə işə qoymaq adıyla ümumən 100 min manatdan çox pulunu əkişdiribdir: internata direktor, Sosial Müdafiə Nazirliyinə əməkdaş, FHN və Prezident Administrasiyasında iş, peşə məktəbində direktor və sairə.

Əlbəttə, bu işlərin heç birinə düzəltməyiblər, ona görə ölkəmizdə qanunçuluğun yüksək səviyyədə qorunduğunu qeyd edə bilərik. (*Qəzeti ictimai yerdə oxuyanlar bu cümlədən sonra sağ çiyini üstə geri tūpürüb dabanını qaşısın ki, dövlətçiliyimizə göz dəyməsin, ilahi, amin!*) Ancaq bəs vətəndaş niyə belə etimadsızlıq göstərib? Nəyə görə bir dələduzun onu az qala bütün dövlət qurumlarına rüşvətlə düzəltmək imkanlarına inanıb? Belə hallar azdırmı? Şübhə etmirəm ki, əgər yolunmuş vətəndaş bezib şikayət etməsəydi dələduzlar onu və ailəsini müdafiə naziri, İrəvan icra hakimiyyətində hüquq şöbəsinin müdiri, Kənd Təsərrüfatı Nazirliyində dəli dana xəstəliyi şöbəsinin baş həkimi, Azərbaycan Kosmos İdarəsində raketlərin dalından basan, gömrükdə inspektor, vergidə müfəttiş, maliyyədə nəzarətçi, səhiyyədə xəsarətçi (*təzə peşədir, özüm tapmışam - Z.H.*), mədəniyyətdə şoumen, turizmde gid, qəzetdə müxbir, telekanalizasiyada diktör və sairə çoxsaylı vəzifələrə "qoyardılar".

Hamı yaxşı başa düşür ki, bu ölkədə qanuni yolla, bacarıq və istedadla hansısa qurumda işə düzəlmək, qabağa getmək, müdir olmaq imkansızdır. Niyə belədir, bunu öyrənmək üçün MSK sədri Məzahir Pənahova müraciət etmək lazımdır. O sizə dələduzluğun, fırıldaqçılığın, saxtakarlığın ölkəmizdəki tarixi haqda arayış verə bilər.


"Uydurma "erməni soyqırımı"nın tanınması nəzərdə tutulan layihə iyunun 2-də Bundestaqda səsverməyə çıxarılacaq. Bu qanun layihəsinin Bundestaq tərəfindən qəbul olunması Türkiyə-Almaniya münasibətlərinə xələl gətirə bilər". Bunu Türkiyə prezidenti Rəcəb Tayyib Ərdoğan deyib.

Ərdoğan Almaniyanın buna getməyəcəyinə ümid etdiyini bildirib: "Mən xanım Merkelə telefon danışığı apardım. O, əlindən gələni edəcəyini bildirdi. Məgər uydurma "soyqırım"la bağlı problem var? Bizim bu mövzu ilə bağlı narahatlığımız yoxdur. Almaniya ilə çox yüksək səviyyədə münasibətlərimiz mövcuddur orada üç milyon türk yaşayır. Əgər biz bu cür oyuna getsək, bu bizim münasibətlərimizə xələl gətirə bilər. Qəbul olunmayan bir qərarı qiymətləndirməyin düzgün olmadığını düşünürəm. O nə vaxt qəbul olunacaqsa, biz də o zaman onu qiymətləndirəcəyik. Lakin onun beynəlxalq hüquqla heç bir əlaqəsi yoxdur".

"Yeni Müsavat"a açıqlamasında bu prosesi dəyərləndirən politoloq Qabil Hüseynli Almaniyanın bu addımı atacağını gözləmədiyini bildirdi: "Çünki Almaniya-Türkiyə münasibətləri yüksələn xətlə inkişaf edirdi. Son Suriya olaylarında Almaniya-Türkiyə münasibətləri daha da yaxşılaşmışdı. Birdən-birə belə bir məsələnin gündəmə gətirilməsi çox gülünc və əsas olmayan bir iddiadır. Xüsusilə Almaniya kimi "Xaləkost"u törədən, yəhudilərə qarşı irimiyaslı soyqırım əməliyyatları həyata keçirən bir ölkənin yenidən siyasi ambisiyalara qoşulması və uydurma genosidi gündəmə gətirməyə çalışması Almaniyanın özü üçün çox ciddi fəsadlara gətirib çıxara bilər. Nəzərə alsaq ki, İkinci Dünya müharibəsindən sonra Marşal planına uyğun olaraq Almaniyanın inkişafında türklər böyük rol oynayıb, hətta

Bundestaq "erməni soyqırımı"na dair qanun layihəsini müzakirə edir

Almaniya-Türkiyə münasibətləri təhlükədə; **Qabil Hüseynli:** "Həmin qanunun qəbul edilməsi ehtimalı çox aşağıdır"



Almaniyaya səfər etməyi nəzərdə tutan ölkə başçısı İlham Əliyev səfərini təxirə salmaqla bu ölkəyə etirazını bildirsə daha yaxşı olar: "Azərbaycan prezidenti İlham Əliyevin iyunun 7-də Almaniya səfər edəcəyi xəbəri yayılıb. Almaniya ATƏT-in hazırkı sədridir və bu səbəbdən Dağlıq Qarabağ münaqişəsinin həllinə maraqlıdır, təkliflər verir. Bir müddət əvvəl Almaniya Ermənistan prezidenti Serj Sərkisyan da səfər etmişdi və ondan sonra İlham Əliyevin də Berlinə gedərək kansler Angela Merkelə danışıqlar aparacağı xəbəri yayıldı. Ancaq əgər İlham Əliyev Almaniya məhz iyunun 7-də səfər edəcəksə və əgər iyunun 3-də Almaniya parlamenti "erməni soyqırımı" haqqında qətnaməyə səs verərsə, fikrimcə, Azərbaycan prezidentinin bu ölkəyə səfərini təxirə salınması və başqa zamanda həyata keçirilməsi doğru qərar olar. Bununla Berlin Ankara ilə yanaşı Bakının da etiraz mesajını alar ki, Almaniyanın "erməni soyqırımı"ni tanıması Berlinin Dağlıq Qarabağ münaqişəsinin həllindəki vasitəçilik təşəbbüslərinə kölgə salır, çünki hazırkı qərar zamanında "soyqırımı" tanımaq işğalçı Ermənistan hakimiyyətini cəsarətləndirmək, işğalçının tərəfini tutmaq deməkdir".

□ Nərgiz LİFTİYEV

almanlar türk millətinin şərəfinə Drezden şəhərində bir heykəl ucaldıblar. İndi isə Almaniya 3 milyon yarımından artıq türk yaşayır. Bundestaqda iki türk deputatı var. Bir sıra əyalətlərdə siyasi partiyaların tərkibində türklər yetərinə fəal iştirak edirlər".

Politoloq fikrincə, türk faktorunun Almaniya siyasətində həlledici amil olduğunu unutmamaq lazımdır: "Almaniya belə bir addımı atmamalıdır. Üstəlik də Merkel Türkiyə prezidenti ilə telefonla danışib və söz verib ki, belə bir hərəketin həyata keçməsinə imkan verməyəcək. Ancaq hər halda, bu ilk növbədə Almaniyanın özü üçün lazımdır. Çünki Almaniya bu addımı atarsa, bir növ Fransa ilə bir cərgədə dayanmış olur. Fransa Türkiyəyə qarşı ayrı-seçkilik siyasəti həyata keçirir, soyqırımla bağlı bir-birinin ardınca müxtəlif xarakterli qərarlar qəbul edir. Bu qərarlar da dünya tərəfindən istehza ilə qarşılanır. Hesab edirəm ki, bu Almaniyanı, alman siyasətçilərini dalana dirəyəcək və onlar çox çətin bir vəziyyətlə baş-başa qalmış olacaq. Mən bütün bunları nəzərə alaraq, deyə bilərəm ki, Almaniya Bundestaqda həmin qanunun qəbul edilməsi ehtimalı çox aşağıdır. Almaniya Türkiyə ilə münasibətləri pozmaq naminə bu qondarma soyqırımın arxasında gedərək özünü gülünc vəziyyətə salmayacaq".

Politoloq Elxan Şahinoğlu isə "Yeni Müsavat"a açıqlamasında bildirdi ki, əgər belə bir qanun layihəsi qəbul olunarsa,

ABŞ "Taliban" və İŞİD arasında niyə fərq qoyur?

Qabil Hüseynli: "İŞİD-in fəaliyyət göstərdiyi ərazilərdə vəziyyət tamam başqadır"

Amerikanın dünyada ən təhlükəli terror təşkilatlarından hesab olunan "Taliban" və İŞİD-ə qarşı olan mövqeyi maraqlı izlənilir. ABŞ 13 ildir "Taliban" terrorçularına qarşı apardığı əməliyyatları dayandırmaq bilmir. Ötən həftə ABŞ pilotsuz təyyarələrinin həyata keçirdiyi hava zərbələri nəticəsində "Taliban" lideri Molla Mansur öldürüldü.

Amma İŞİD cəbhəsində Amerikanın mövqeyi baxımından "nisbi sakitlik" hökm sürür. Xırda döyüşləri nəzərə almadan. Görünən odur ki, Amerika dövlət maraqları naminə bu terror təşkilatına ikili mövqe sərgiləyir. Üzdə İŞİD-in dünya üçün təhlükəli olduğunu qeyd edən rəsmi Vaşinqton arxada bunun əksini edir. Ekspertlərə görə, İŞİD probleminin nəinki aradan qalxmaması, hətta günbəgün artması buna əyani sübutdur. Əksər təhlilçilər Rusiyanın bu proseslərdə iştirakına Amerikanın qətiyyətsiz mövqə sərgiləməsinin səbəb olduğunu düşünürlər...

Politoloq Qabil Hüseynli hesab edir ki, İŞİD-in fəaliyyət göstərdiyi bölgədə siyasi vəziyyət daha gərgindir: "Əfqanıstanda bir "Taliban" varsa, yerli hakimiyyət də birmənalı şəkildə ABŞ-ı dəstəkləyirsə, orada terror təşkilatına qarşı hərbi əməliyyatlar aparmaq asandır. Üstəlik, Pakistan da bu prosese hərtərəfli yardım göstərir. Amma İŞİD-in fəaliyyət göstərdiyi ərazilərdə və



ziyyət tamam başqadır. Burada Suriya hakim dairələrinin İŞİD-ə əlaqələrinin olması barədə ciddi məlumatlar var. İŞİD-i Moldova, Suriyanı isə Rusiya dəstəkləyir. Çox qəribə olsa da, Rusiyanın işə qarışmasından sonra Suriyanın mərkəzi dairələrinin təsiri bir sıra vilayətlərdə gücləndi. Məlum oldu ki, Rusiya ordusu İŞİD-ə qarşı mübarizə adı altında Suriya hökumətini müdafiə edir. Əvvəlcədən ABŞ İŞİD-ə qarşı vahid koalisiya yaradılmasını təklif etsə də, Rusiya qəbul etmədi. Amma indi Rusiya Amerikaya təklif edir ki, İŞİD-ə qarşı birlikdə mübarizə aparaq. ABŞ artıq Rusiyaya inanmır. Amerika Səudiyyə Ərəbistanının təşkilatçılığı ilə yaradılan "Müsləman İttifaqı"nın nə köməyindən istifadə edir, nə də bundan imtina edir. Çünki Ərəbistanın İŞİD-ə kömək etməsi barədə fikirlər var. Doğrudur, ittifaqda Türkiyə də var. Amma bununla yanaşı, Yaxın Şərqdə Ərəbistan hökumətinin hegemonluğuna bu ittifaqın göz yuma biləcəyini Amerika təxmin edir. Amma əl-əl

birgə əməliyyat planı baş tuta bilər. Bu istiqamətdə işlər aparılır. Bu birliyə İsrailin də dəstək verməsi mümkündür. İraq onsuz da bu mübarizənin içərisindədir. Amerika yalnız Səudiyyə hökumətini bu proseslərdən kənar tutmağa çalışır. Burada kifayət qədər haqq var. Çünki ciddi məlumatlar əlində var. Amerika boş dayanmayıb. İŞİD-ə qarşı mübarizə aparır İraq ordusu əl altından kömək edir. Türkiyə ordusu isə hazır vəziyyətdədir. Bir sözlə, ABŞ Rusiya və Ərəbistan olmadan bölgənin taleyini həll etmək niyyətindədir. Bu istiqamətdə də ciddi işlər aparılır".

Politoloq bu proseslərdə Rusiyanın çıxılmaz vəziyyətə düşdüyünü də qeyd etdi: "Amerika ilə Türkiyə arasında İŞİD-ə qarşı

□ Cavanşir ABBASLI

Bakı - Vaşinqton münasibətlərində yeni dönmə

İyunun 1-də Bakıda 23-cü Beynəlxalq Xəzər Neft və Qaz Sərgisi açılıb. Öncəkilər kimi, bu dəfəki sərgi də ölkəmizin dünya enerji bazarında tutduğu özünəməxsus, bənzərsiz yerinin nümayişidir. ABŞ prezidenti Barak Obamanın Azərbaycan rəhbərliyi və sərgi iştirakçılarında ünvanlandığı məktubdan da bunu görmək olar.

"Azərbaycan dünya enerji resurslarının tədarükündə həlledici rol oynamaqda davam edir" - məktubda deyilir. Sərginin açılışında oxunan məktubda daha sonra bildirilir ki, "son 20 il Azərbaycan üçün həm siyasi, həm də iqtisadi sahələrdə transformasiya dövrü olub və bütün bu müddətdə ABŞ enerji sahəsində Azərbaycan hökuməti ilə çox sıx işləyib".

ABŞ lideri daha sonra bildirir: "Azərbaycan enerji resurslarının tədarükü proseslərində həlledici rol oynamaqda davam edir və regional şaxələndirmənin, bazar rəqabətinin və enerji təhlükəsizliyinin artırılması üzrə ümumi məqsədlərə nail olmağımızda bizim etibarlı tərəfdaşımızdır".

Obamaya görə, indiki şəraitdə enerjidaşıyıcılarının tədarükünün şaxələndirilməsi heç vaxt olmadığı qədər vacib əhəmiyyət daşıyır: "Azərbaycan, onun tərəfdaşları ötən il ərzində Cənub Qaz Dəhlizi layihəsinin həyata keçirilməsində əhəmiyyətli irəliləyişə nail olublar. Azərbaycan və onun beynəlxalq tərəfdaşları arasında gələcək əməkdaşlıq bu əhəmiyyətli layihənin rəqabət qabiliyyətini təmin edəcək". Məktubda bir daha qeyd olunur ki, ABŞ layihənin həyata keçirilməsində kömək göstərməyə hazırdır.

Açılış mərasimində çıxış edən Azərbaycan prezidenti İlham Əliyev də əldə enerji, qaz nəqli, o sırada "Şahdəniz-2" qazını Avropaya çatdıracaq Cənub Qaz Dəhlizi layihəsi ilə bağlı əldə olunan uğurların gərgin iş və beynəlxalq əməkdaşlıq çərçivəsində mümkün olduğunu söyləyib. Bu da əslində ehtəşamın "qaz müharibəsində" ABŞ-ın Azərbaycana verdiyi dəstəyin minnətdarlıqla etirafı deməkdir.

Dövlət başçısı Cənub Qaz Dəhlizinin icrasının qrafik üzrə getdiyini də söyləyib: "Bu gün bizim qarşımızda duran əsas vəzifə Cənub Qaz Dəhlizi ilə bağlıdır. Cənub Qaz Dəhlizi enerji təhlükəsizliyi layihəsidir. Biz hər zaman qarşımıza enerji faktorundan əməkdaşlığı dərinləşdirmək məqsədilə istifadə etmək hədəfi qoymuşuq. ... Yalnız maraqların uzlaşması şəraitində istədiyimizə nail ola bilərik. İstehsalçı, tranzit və istehlakçı ölkələrin hər hansı biri yalnız öz marağını güdsə, uğurlara nail ola bilməzdik. Enerjiden şantaj, imtiyaz üçün istifadə edilməməlidir".

"Şantaj" dedikdə böyük ehtimalla, Avropa qaz bazarında hələ ki dominant rolunu saxlayan Rusiya nəzərdə tutulur. Maraqlı məqamlardan biri də



ABŞ-dan Azərbaycana böyük dəstək, "Azərbaycan" dan U dönüşü...

Amerika Azərbaycanı enerji lideri və etibarlı tərəfdaş elan elədi - Bakıya mühüm reverans və siyasi avans; bu həm də prezident İlham Əliyevə "islahatlara davam et, yanındayız!" mesajıdır...

məhz sərginin açılış ərəfəsində Rusiyanın Cənub Qaz Dəhlizinə, onun üçüncü seqmenti kimi TAP-a əngəl olmaqdan vaz keçməsidir. Xəbər verildiyi kimi, Rusiya prezidenti Vladimir Putin Afina səfəri zamanı gözlənilməyən əksinə olaraq, TAP-a alternativ sayılan "İTGI Poseidon" qaz kəməri layihəsinin həyata keçirilməsinə dair hər hansı bəyanat verməyib. Yalnız onu bildirib ki, Rusiya Avropa bazarına qaz ixracını genişləndirmək üçün əsas stəvkəni Baltik dənizinin dibindən keçən "Şimal axını-II" qaz kəməri layihəsinin reallaşmasına yönəldəcək.

2003-cü ildə irəli sürülən "İTGI Poseidon" layihəsinin marşrutu eynilə TAP-ı təkrarlardı. Ancaq artıq belə görünür ki, Moskvanın söylərinə baxmayaraq yunan baş nazir Aleksis Tsipras Qərbin dəstəklədiyi TAP layihəsinin həyata keçirməyə, ona alternativ layihələri kənara qoymağa üstünlük verib, daha doğrusu, təzyiç altında buna məcbur edilib. Bununla da Azərbaycan qazının Avropanın cənubuna nəqli layihəsinə hər hansı rəqib qalmayıb.

Həm Azərbaycan, həm Avropa üçün mühüm strateji əhəmiyyət kəsb edən Cənub Qaz Dəhlizinin yolunu hansısa formada kəsməyə yönəlmiş qaz müharibələrinin Bakının qələbəsi ilə bitməsində sözsüz ki, Qərb, ABŞ həlledici rol oynayır.

Təsədüfi deyil ki, Ağ Ev başçısının məktubunda da, İlham Əliyevin çıxışında da bu məqam qırmızı xətt kimi keçir.

Diqqətçəkici mühüm məqamlardan başqa biri Obamanın məktubunda Vaşinqtonun tək enerji sahəsində deyil, siyasi sahədə islahatlarla bağlı gözləntilərinin də yer almasıdır. "Son 20 il Azərbaycan üçün həm siyasi, həm də iqtisadi sahələrdə transformasiya dövrü olub" ifadəsi buna işarədir. Maraqlıdır ki, ABŞ-la mühüm yaxınlaşma və anlaşma olayı kimi dəyərləndirilən prezident Əliyevin son Amerika səfərindən sonra Azərbaycanda bu sahələrdə də kövrək irəliləyişlər qeydə alınıb, Qərb-Bakı münasibətlərində böyük əngəl olan siyasi məhbus problemi xeyli dərəcədə yoluna qoyulub və yəqin ki, prosesin davamı gələcək.

O da təqdirədir ki, uzun müddət ABŞ-ı Azərbaycana qarşı ədalətsiz mövqe tutmaqda qınayan, hətta onu dövlət çevrilişi, "məxməri inqilab" cəhdlərində suçlayan iqtidar mediası da bu arada zamanın nəbzini düzgün tutaraq, vali deyib. Amerika siyasətini, Barak Obamanı tərifi etməyə başlayıb.

Məsələn, zaman-zaman Birləşmiş Ştatların xarici siyasətinə qarşı yazılarla ilə çıxış edən "Azərbaycan" qəzeti dünənki sayında ABŞ-a reverans edib.

Bunu U dönüşü də hesab etmək olar. Çünki indiyədək ABŞ-da hazırlanan hesabatlarda ölkəmizə yönəlik tənqidlər olduqda, yaxud ABŞ rəsmiləri ölkəmizdə insan haqlarının və demokratiyanın durumundan danışanda, digər rəsmi qəzetlər kimi "Azərbaycan" da dünya hegemonu ilə "düşmənciliyə" başlayırdı. Amma indi belə görünür ki, yeni dostluq bütəti qurulur.

"ABŞ Azərbaycanı enerji lideri elan etdi" sərəlvhəli həmin məqalədən 2 sitat:

"ABŞ-ın yeni Azərbaycan siyasətinin əsas məramı - prezident İlham Əliyevə tam dəstək: ABŞ dünyanın ən əsas iqtisadi nəhəngi, hərbi gücü, siyasi monopolistidir, yeni şəriksiz fəvqəldədir. Onun maraqları artıq Yer planeti ilə məhdudlaşmır, qalaktikanı təsir dairəsinə alır. Dünya siyasətini müəyyənləşdirir. Ağ Evin "qara siyahı" sına düşmək o ölkənin və xalqın müqəddəratı üçün böyük təhlükə sayılır... İstisnasız olaraq hər bir dövlət rəsmi Vaşinqtonla hesablaşmağa çalışır. Amma bu sırada çox az dövlət var ki, onlarla münasibətlər "hökm verən və icraçı" müstəvisində yox, tərəfdaşlıq və maraqların uzlaşdırılması kontekstində bərqərar olub. Azərbaycan da bu ölkələr cərgəsindədir".

"ABŞ Azərbaycandakı islahatları təqdir edir: bir neçə gün öncə ən qüdrətli dövlətin rəhbəri tərəfindən Azərbaycan Xalq

Cümhuriyyətinin "dünyada əhalisinin əksəriyyəti müsəlman olan ilk dünyəvi demokratik dövlət" kimi tanınması hər birimizdə iftixar hissi yaradan hal idi. Lakin Barak Obama yalnız şərəfli tariximizin etirafı ilə yox, həm də müasir Azərbaycanın beynəlxalq nüfuzunu qeyd etməklə də bizləri qürurlandırdı. Respublikamızın 25 il ərzində Avropanın enerji şaxələndirilməsini və təhlükəsizliyini dəstəkləməsinin xatırlanması nə qədər əlamətdar idisə, ABŞ tərəfindən Azərbaycanın "enerji lideri" elan olunması ondan dəfələrlə artıq əlahiddəlik daşıyırdı... AntiAzərbaycançı şəkənin bütün iddialarına rəğmən, hər dəfə sübut olunur ki, ABŞ həm Azərbaycanı özünün önəmli tərəfdaşı sayır və onu itirmək niyyətində deyil, həm də prezident İlham Əliyevin fəaliyyətini, onun geosiyasi təşəbbüslərini hər zamankı kimi bir-mənəli müdafiə edir. Bu isə

Əslində ABŞ-la dostluq, tərəfdaşlıq kursu Azərbaycan üçün yeganə doğru yoldur. Çünki Rusiyadan fərqli olaraq ABŞ, Qərb Azərbaycanın suverenliyinin, müstəqilliyinin güclənməsində səmimi şəkildə maraqlıdır. Daha dəqiq desək, bu gün Azərbaycanın Rusiyadan müstəqilliyinin əsas qarantı vaxtilə sabiq səfir Riçard Morningstarn da dedi ki, məhz Birləşmiş Ştatlardı.

O ki qaldı əlaqələrin daha da dərinləşməsi və möhkəm olması perspektivi üçün Ağ Evin Bakıdan umduğu siyasi islahatlara və gözləntilərə, məktubda da incə şəkildə vurğulandığı kimi, Amerika Azərbaycanı enerji lideri və etibarlı tərəfdaş elan etməklə Bakıya həm mühüm reverans edib, həm də və əvəci, siyasi avans verib. Bu, eyni zamanda prezident İlham Əliyevə Rusiyaya çox da məhəl qoymadan "islahatlara davam

Azərbaycanın müstəqil siyasətinin növbəti uğurudur..."

et, yanındayız!" mesajıdır...

□ **Analitik xidmət**



"Azərbaycanın nefti və qazı Avropa üçün həyati əhəmiyyətə malikdir"

Azərbaycan və Böyük Britaniya möhkəm ikitərəfli əlaqələri inkişaf etdirməyə davam etdirəcəklər. Bu barədə Böyük Britaniyanın baş naziri Devid Kameronun 23-cü Beynəlxalq Xəzər Neft və Qaz - Caspian Oil & Gas 2016 sərgisinin və 6-cı Xəzər Beynəlxalq Energetika və Alternativ Enerji - Caspian Power 2016 konfransının iştirakçılara göndərdiyi məktubda deyilir.

Sərginin açılışında oxunan məktubda deyilir: "Zati-aliləri Prezident İlham Əliyev və Azərbaycan xalqını bu cəlbədiçə sərgi və konfransın keçirilməsi münasibətilə təbrik etmək istəyirəm".

Məktubda iki ölkənin möhkəm ikitərəfli əlaqələri inkişaf etdirməyə davam edəcəklərinə dair ümid ifadə olunur: "Olduqca şadam ki, Britaniya şirkətləri Azərbaycanın karbohidrogen sektorunun inkişafında vacib rol oynayırlar".

Məktubda qeyd olunur ki, Azərbaycanın enerji resursları Avropa və dünya iqtisadiyyatında, Avropanın enerji təhlükəsizliyində həyati önəmli rol oynayır: "Cənub Qaz Dəhlizi Avropa bazarlarına enerji resurslarının tədarükünün şaxələndirilməsində vacib rol oynayır. Böyük Britaniya Cənub Qaz Dəhlizi və "Transadriatik" boru kəməri layihəsinin inkişafında Azərbaycanın rolunu alqışlayır".

